



ईरान के सर्वोच्च नेता खामेनेई की हमले में मौत के बाद कश्मीर में प्रदर्शन

दक्षिण भारत राष्ट्रमत
dakshinbharat.com

श्रीनगर/भाषा। अमेरिका-इजराइल के हमले में ईरान के सर्वोच्च नेता अयातुल्ला अली खामेनेई की मौत के विरोध में रविवार को श्रीनगर समेत कश्मीर के कई हिस्सों में हजारों प्रदर्शनकारी सड़कों पर उतर आए। अधिकारियों ने यह जानकारी दी। अधिकारियों ने बताया कि शिया बहुल इलाकों में विरोध प्रदर्शन भड़क उठे। उन्होंने कहा कि शांतिपूर्ण सड़कों पर उतर

प्रदर्शनकारियों ने अमेरिका तथा इजराइल के विरोध में नारेबाजी की। ईरान की सरकारी मीडिया ने रविवार तड़के पुष्टि की कि इजराइल और अमेरिका के हमले में ईरान के सर्वोच्च नेता खामेनेई की मौत हो गई है। अधिकारियों ने बताया कि घाटी के लाल चौक, सैदा कदल, बडगाम, बांदीपोरा, अनंतनाग और पुलवामा इलाकों में विरोध प्रदर्शन हुए। कश्मीर के प्रमुख धर्मगुरु मीरवाइज उमर फारुक ने सोशल मीडिया मंच 'एक्स' पर एक पोस्ट में कहा, 'अमेरिका और इजराइल द्वारा ईरान के सर्वोच्च नेता अयातुल्ला सैयद अली खामेनेई की क्रूर हत्या

किए जाने से मैं बेहद दुखी और आक्रोशित हूँ, इस घटना ने मुस्लिम जगत को झकझोर दिया है। जम्मू कश्मीर के लोग सामूहिक रूप से इस क्रूरता और ईरान के खिलाफ जारी आक्रामकता के साथ-साथ मीनाब में निर्दोष छात्रों के कत्लेआम की निंदा करते हैं।' उन्होंने कहा कि कश्मीर के लोग ईरान के लोगों के साथ एकजुटता से खड़े हैं। मीरवाइज ने कहा, 'दुख की इस घड़ी में हम ईरान के लोगों के साथ हैं। अल्लाह पीड़ितों को शक्ति प्रदान करे, शहीदों को ऊंचा दर्जा मिले और इस अपराध के लिए जिम्मेदार लोगों को शीघ्र सजा मिले।'

खामेनेई की हत्या 'अनैतिक और गैर-कानूनी कृत्य': ओवैसी



दक्षिण भारत राष्ट्रमत
dakshinbharat.com

हेदराबाद/भाषा। ऑल इंडिया मुजलिंस-ए-इत्तेहादुल मुस्लिमीन (एआईएमआईएम) के अध्यक्ष असदुद्दीन ओवैसी ने ईरान पर अमेरिका और इजराइल के हमलों की निंदा करते हुए रविवार को सर्वोच्च नेता अयातुल्ला अली खामेनेई की 'हत्या' को 'अनैतिक और गैर-कानूनी कृत्य' करार दिया। हेदराबाद के सांसद ने कहा कि क्षेत्रीय अस्थिरता रोکنे के लिए ईरान पर हमले तुरंत बंद होने चाहिए। उन्होंने यह भी कहा कि इस क्षेत्र में एक करोड़ भारतीय काम करते हैं। ओवैसी ने 'एक्स' पर एक पोस्ट में कहा, 'ट्रंप-इजराइल (अमेरिका और इजराइल) द्वारा ईरान पर किए गए हमले पूरी तरह

से निन्दनीय हैं। यह विशेष रूप से तब हुआ जब जिनेवा में ईरान-अमेरिका वार्ता जारी थी। ईरान भर में 200 से अधिक लोग मारे गए हैं, जिनमें एक बालिका विधालय पर हुए हमले में मारे गए 108 लोग भी शामिल हैं। अयातुल्ला खामेनेई की हत्या एक अनैतिक और गैरकानूनी कृत्य है। मेरी हार्दिक संवेदनाएं। एआईएमआईएम प्रमुख ने कहा कि ईरान पर इजराइल का हमला और अफगानिस्तान पर पाकिस्तान का हमला यह दर्शाता है कि इजराइल एवं पाकिस्तान अपने-अपने पड़ोस में 'आक्रामकता एवं उपद्रव' की ताकतें हैं। ईरान के सर्वोच्च नेता अयातुल्ला अली खामेनेई की इजराइल और अमेरिका के एक बड़े हमले में मौत हो गई। अमेरिका और इजराइल ने शनिवार को ईरान पर एक बड़ा हमला शुरू किया था। अमेरिका के राष्ट्रपति जोनाल्ड ट्रंप ने ईरान की जनता से राज्य की सत्ता की बागडोर अपने हाथों में लेने और 1979 से उनके देश पर शासन कर रहे इस्लामी नेतृत्व के खिलाफ विद्रोह करने का आह्वान किया था।

ईरान संकट: चावल निर्यातकों को शिपिंग लागत का जोखिम खरीदारों पर डालने की सलाह

नई दिल्ली/भाषा। पश्चिम एशिया में बिगड़ते सुरक्षा हालातों और होर्मुज जलडमरूमध्य के माध्यम से आवाजाही बाधित होने की आशंका के बीच इंडियन राइस एक्सपोर्टर्स फेडरेशन (आईआरईएफ) ने अपने सदस्यों को ईरान और खाड़ी के कुछ हिस्सों के लिए नए सीआईएफ (लागत, बीमा और माल डुलाई) सौदों से बचने की सलाह दी है।

फेडरेशन ने रविवार को जारी एक परामर्श में निर्यातकों से कहा है कि जहां तक संभव हो वे एफओबी (फ्री ऑन बोर्ड) शर्तों पर काम करें। इस व्यवस्था के तहत अंतरराष्ट्रीय खरीदार माल डुलाई, बीमा और संबंधित जोखिमों को वहन करता है, जिससे भारतीय निर्यातक निश्चित मूल्य वाले अनुबंधों पर अचानक बढ़ने वाली लागत के जोखिम से बच जाते हैं।

निर्यातकों के निकाय ने चेतावनी दी, ईरान और यूईई के घटनाक्रम 'बंकर' (मालवाहक जहाजों में प्रयुक्त ईंधन) की कीमतों को बढ़ा सकते हैं... कम समय के नोटिस पर कंटेनर और बल्क फ्रेट में भारी वृद्धि हो सकती है। साथ ही, बीमा प्रीमियम में भी तेज उछाल की आशंका जताई गई है।

भारत के चावल निर्यात के लिए यह संकट काफी बड़ा है, क्योंकि अफ्रीका और पश्चिम एशिया को होने वाला निर्यात कुल राष्ट्रीय चावल निर्यात का लगभग आधा हिस्सा है। अप्रैल-दिसंबर 2025 के दौरान, पश्चिम एशिया को 39 लाख टन और अफ्रीका को 71.6 लाख टन चावल भेजा गया।

अदालत ने युवा कांग्रेस के अध्यक्ष की जमानत पर रोक लगाई, कार्यकर्ताओं ने विरोध प्रदर्शन किया



दक्षिण भारत राष्ट्रमत
dakshinbharat.com

नई दिल्ली/भाषा। भारतीय युवा कांग्रेस ने रविवार दोपहर शाखा के राष्ट्रीय अध्यक्ष उदय भानु चिब और अन्य सदस्यों की रिहाई की मांग को लेकर शांतिपूर्ण सत्याग्रह किया। युवा कांग्रेस के इन सदस्यों को 'एआईईएक्ट समिट' के दौरान कमीजें उतार कर विरोध प्रदर्शन करने के सिलसिले में गिरफ्तार किया गया था।

दिल्ली की एक अदालत ने चिब को दी गई जमानत पर रोक लगा दी थी जिसके एक दिन बाद कार्यकर्ताओं ने यह विरोध प्रदर्शन किया। एक मजिस्ट्रेट अदालत ने चिब को रिहा करने का आदेश दिया था और कहा था कि जीवन और स्वतंत्रता का अधिकार 'भारतीय संविधान की आत्मा' है।

युवा कांग्रेस ने आरोप लगाया कि 'जय प्रशासनिक दबाव हावी हो जाता है', तो न्याय भी डगमगाने लगता है। युवा कांग्रेस की मीडिया टीम के सदस्य राजा अहमद ने कहा, हालांकि हम न्याय के जरिये

जीत रहे हैं लेकिन प्रशासन से बार-बार हार रहे हैं। इसलिए हमारा सत्याग्रह जारी रहेगा और इन मुद्दों को इस आंदोलन के हिस्से के रूप में उठाया जाएगा। अहमद ने बताया कि कांग्रेस के कई वरिष्ठ नेताओं को भी विरोध प्रदर्शन में शामिल होने के लिए आमंत्रित किया गया था। उन्होंने कहा, उदय भानु को शनिवार तड़के जमानत मिल गई थी और जमानत मुचलका जमा भी कर दिया गया था। लेकिन बाद में हमें बताया गया कि उन्हें सत्याग्रह के लिए एक दिन की हिरासत में भेजा गया है। फिर शाम तक हमें बताया गया कि जमानत मुचलका रद्द कर दिया गया और उन्हें पांच दिन की रिमांड पर भेजा जा रहा है।


अहमद ने दावा किया, मीडिया में खबर आने के कम से कम एक घंटे बाद अधिकारिक जान आया। शनिवार को चिब को जमानत मिलने के कुछ घंटों बाद दिल्ली पुलिस की याचिका पर अतिरिक्त सत्र न्यायाधीश अमित बंसल ने आदेश पर रोक लगा दी और मामले की सुनवाई छह मार्च को तय की।

पंजाब में धर्मांतरण हो रहा है : अमित शाह

दक्षिण भारत राष्ट्रमत
dakshinbharat.com

नवी मुंबई/भाषा। केंद्रीय गृह मंत्री अमित शाह ने रविवार को कहा कि पंजाब में धर्मांतरण हो रहा है और उन्होंने भगवंत मान सरकार और आम लोगों से लालच से प्रेरित इस चलन को रोकने की अपील की।

शाह ने नवी मुंबई के खारखर में गुरु तेग बहादुर की 350वीं बरसी के उपलक्ष्य में आयोजित 'हिंदू-दी-चादर' स्मृति कार्यक्रम को संबोधित करते हुए गुरु तेग बहादुर के बलिदान का स्मरण किया। शाह ने कहा, आज यहां कहा जा रहा है कि पंजाब में धर्मांतरण हो रहा है। गुरु तेग बहादुर ने दूसरों के धर्मों को बचाने के लिए स्वयं को बलिदान कर दिया। उन्होंने अत्याचार सहे, लेकिन आज हम अगर कुछ लालच के कारण धर्म परिवर्तन करना पसंद करते हैं, तो



हम अपने महान नेताओं के अनुयायी नहीं कहला सकते। पंजाब सरकार और पंजाब के समाज को धर्म परिवर्तन रोकना चाहिए। उन्होंने आगे कहा कि पंजाब सरकार, समाज और सभी धर्मों के लोगों को वहां हो रहे धर्मांतरण को रोकना होगा। शाह ने कहा कि अगर गुरु

तेग बहादुर ने हिंदू धर्म को बचाने के लिए अपना बलिदान न दिया होता, तो दुनिया में एक भी हिंदू नहीं बचता। उन्होंने कहा कि कुछ लोगों ने पहले इस कथन पर आपत्ति जताई थी, लेकिन उन्होंने जोर देकर कहा कि सभी को इस सत्य को स्वीकार करना चाहिए।

राष्ट्रपति मुर्मू बसों में महिलाओं के मुफ्त सफर के लिए 'पिक कार्ड' परियोजना की शुरुआत करेंगी

दक्षिण भारत राष्ट्रमत
dakshinbharat.com

नई दिल्ली/भाषा। दिल्ली सरकार सोमवार को 'पिक नेशनल कॉमन

मोबिलिटी कार्ड' (एनसीएमसी) योजना की शुरुआत करेगी। इस पहल का उद्देश्य राजधानी में महिलाओं को मुफ्त बस यात्रा प्रदान करना और एक ही स्मार्ट कार्ड के माध्यम से कई सार्वजनिक परिवहन प्रणालियों तक सुगम पहुंच सुनिश्चित करना है। एक बयान के अनुसार, इस योजना की औपचारिक शुरुआत राष्ट्रपति द्रौपदी मुर्मू द्वारा इंदिरा गांधी इंडोर स्टेडियम में 'सशक्त नारी, समृद्ध दिल्ली' नाम के कार्यक्रम में की जाएगी। इसी कार्यक्रम में राष्ट्रपति होली व दिवाली के अवसर पर दिल्ली के सभी राशन कार्ड धारक परिवारों को प्रतिवर्ष दो मुफ्त एलपीजी सिलेंडर प्रदान करने की योजना की औपचारिक शुरुआत करेंगी। मुख्यमंत्री रेखा गुप्ता के अनुसार,

यह सुविधा प्रत्यक्ष लाभ अंतरण (डीबीटी) के माध्यम से प्रदान की जाएगी। बयान के मुताबिक, एक एलपीजी सिलेंडर की मौजूदा कीमत के बराबर राशि उस परिवार के मुखिया

के आधार से जुड़े बैंक खाते में जमा की जाएगी, जिसके नाम पर राशन कार्ड जारी किया गया है। बयान में बताया गया कि इस योजना से लगभग 15 लाख राशन कार्ड धारक परिवारों को लाभ मिलने की उम्मीद है, जिससे खाना पकाने के ईंधन के खर्च का बोझ कम होगा और परिवार सम्मान व आराम से खोहार मना सकेंगे। रेखा गुप्ता ने कहा कि पिक कार्ड से दिल्ली की महिला निवासियों को दिल्ली परिवहन निगम (डीटीसी) की बसों में मुफ्त यात्रा करने की सुविधा मिलेगी, साथ ही इसका उपयोग मेट्रो, क्षेत्रीय तीर्थ पारगमन प्रणाली (आरआरटीएस) और अन्य सार्वजनिक परिवहन सेवाओं में सशुल्क यात्रा के लिए भी किया जा सकेगा।

ईरान-इजराइल संघर्ष: सीबीएसई ने प. एशिया क्षेत्र में कक्षा 10 और 12 की बोर्ड परीक्षाएं स्थगित कीं

नई दिल्ली/भाषा। ईरान-इजराइल संघर्ष के मद्देनजर, केंद्रीय माध्यमिक शिक्षा बोर्ड (सीबीएसई) ने रविवार को पश्चिम एशिया क्षेत्र में दो मार्च को होने वाली कक्षा 10वीं और 12वीं की बोर्ड परीक्षाओं को स्थगित कर दिया। अधिकारियों ने यह जानकारी दी।

सीबीएसई के परीक्षा नियंत्रक संयम भारद्वाज ने कहा, पश्चिम एशिया के कुछ हिस्सोंबंदी, ईरान, कुवैत, ओमान, कतर, सऊदी अरब और संयुक्त अरब अमीरात में मौजूदा स्थिति के कारण, बोर्ड ने दो मार्च को होने वाली कक्षा 10 और 12 की परीक्षाओं को स्थगित करने का निर्णय लिया है।

भारद्वाज ने बताया कि नई तारीखों का ऐलान बाद में किया जाएगा। उन्होंने कहा, बोर्ड तीन मार्च को स्थिति की समीक्षा करेगा और पांच मार्च से निर्धारित परीक्षाओं के संबंध में उचित निर्णय लेगा।

जरूरत पड़ने पर ईरान और खाड़ी देशों से तेलगु भाषी लोगों को वापस लाने के लिए तैयार : रेवत रेड्डी

हेदराबाद/भाषा। तेलंगाना के मुख्यमंत्री ए. रेवत रेड्डी ने रविवार को ईरान व खाड़ी देशों में रहने वाले तेलगु भाषी लोगों को अस्थायिक सतर्क रहने की सलाह दी और कहा कि राज्य सरकार आवश्यकता पड़ने पर उन्हें वापस लाने के लिए केंद्र सरकार के साथ समन्वय करेगी। आधिकारिक विज्ञापित, युद्ध की खबरों के मद्देनजर रेड्डी ने ईरान में फंसे लोगों को सभी सुरक्षा दिशानिर्देशों का सख्ती से पालन करने और उन देशों में भारतीय दूतावासों द्वारा जारी परामर्श व चेतावनियों का नियमित रूप से अनुसरण करने का आग्रह किया। विज्ञापित में कहा गया, मुख्यमंत्री ने कहा कि किसी भी आपात स्थिति में, राज्य सरकार केंद्र सरकार के साथ समन्वय कर आवश्यकता पड़ने पर तेलगु भाषी लोगों को सुरक्षित वापस लाएगी। उन्होंने कहा कि तेलंगाना सरकार ईरान और अन्य खाड़ी देशों में रहने वाले तेलंगानावासियों की स्थिति पर लगातार नजर रख रही है।

रेड्डी ने अधिकारियों को सतर्क रहने और जरूरत पड़ने पर केंद्र सरकार के समन्वय से उचित कदम उठाने के लिए तैयार रहने का निर्देश दिया। उन्होंने अधिकारियों को उन देशों में भारतीय दूतावासों और वाणिज्य दूतावासों के संपर्क में रहने का भी निर्देश दिया। मुख्यमंत्री ने इस बात पर जोर दिया कि तेलंगाना के लोगों की सुरक्षा राज्य सरकार की सर्वोच्च प्राथमिकता है और उन्होंने सभी की सुरक्षा की कामना की।

ओला इलेक्ट्रिक ने 'ओला इनसाइडर्स' पहल की शुरुआत की, ग्राहकों को मिलेगा 50,000 रुपए तक का लाभ

दक्षिण भारत राष्ट्रमत
dakshinbharat.com

नई दिल्ली/भाषा। ई-स्कूटर विनिर्माता ओला इलेक्ट्रिक ने रविवार को अपने देश भर के 10 लाख से अधिक ग्राहकों के लिए एक विशेष सामुदायिक कार्यक्रम 'ओला इनसाइडर्स' शुरू करने की घोषणा की।

कंपनी ने एक बयान में कहा कि इस पहल के तहत समुदाय के सदस्यों को वाहन के नए मॉडल लेने (अपग्रेड), अतिरिक्त वाहन की खरीद और रेफरल (अन्य लोगों को जोड़ने) पर विभिन्न लाभ प्रदान किए जाएंगे। इस कार्यक्रम के अंतर्गत मौजूदा ग्राहक अपने पुराने स्कूटर को 'अपग्रेड' कर सकते हैं, जिसके तहत उन्हें नवीनतम 'जेन 3 एस1' पोर्टफोलियो और 'रोडस्टार' मोटरसाइकिल (4680 भारत सेल संस्करण सहित) की खरीद पर 50,000 रुपए तक के लाभ दिए जाएंगे। इसके अलावा ओला के मौजूदा ग्राहक उसी पंजीकृत नाम से दूसरा ओला वाहन खरीदने पर 20,000 रुपए तक के अतिरिक्त



लाभ उठा सकते हैं।

कंपनी के अनुसार, ग्राहक 'रेफरल' के माध्यम से सफल इतिवृत्ति होने पर 5,000 रुपए तक के 'ओला क्रेडिट' भी अर्जित कर सकते हैं। साथ ही, नया वाहन खरीदने वाले व्यक्ति को भी 1,000 रुपए का केशबैक मिलेगा।

ओला इलेक्ट्रिक के प्रवक्ता ने कहा, '10 लाख से अधिक चालकों के साथ हमारा समुदाय हमारी यात्रा का आधार बना हुआ है। 'ओला इनसाइडर्स' के माध्यम से हम एक व्यवस्थित स्वाभिव्यक्त कार्यक्रम पेश कर रहे हैं, जो न केवल वाहनों के अद्यतन को सुगम बनाता है, बल्कि देश में इलेक्ट्रिक परिवहन के विस्तार में भी सहायक होगा।' ओला इलेक्ट्रिक वर्तमान में 'जेन 3 एस1' स्कूटर और 'रोडस्टार एक्स' मोटरसाइकिल की विस्तृत श्रृंखला की बिक्री करती है।

ईंधन उत्सर्जन के नए नियमों पर आम सहमति के बाद ही आगे बढ़ेगी सरकार: मनोहर लाल

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय बिजली मंत्री मनोहर लाल ने रविवार को कहा कि सरकार वाहन विनिर्माताओं के लिए 'कैफे-3' नियमों को लागू करने से पहले सभी पक्षों के साथ आम सहमति बनाएगी। ये नियम किसी वाहन निर्माता के सभी मॉडल में औसत ईंधन खपत और कार्बन उत्सर्जन को सीमित करने के लिए तैयार किए गए हैं।

उर्जा दक्षता ब्यूरो (बीईई) द्वारा प्रस्तावित 'कार्पोरेट एक्वेज फ्यूल एफिशिएंसी-3' (कैफे-3) नियमों को एक अप्रैल, 2027 से 31 मार्च, 2032 तक प्रभावी बनाने का प्रस्ताव है। सरकार ने इस सौदे पर संबंधित पक्षों से राय मांगी है।

इन नियमों को लागू करने के दांचे पर वाहन विनिर्माताओं के विचार बंटे हुए हैं। कुछ कंपनियां वजन और कम कीमत के आधार पर छोटी कारों के लिए उत्सर्जन मानकों में ढील की मांग कर रही हैं। वहीं, इस ढील का विरोध करने वालों का

तर्क है कि इससे सुरक्षा मानकों से समझौता होगा और देश के स्वच्छ उर्जा अभियान में बाधा आएगी। सितंबर, 2025 में चर्चा के लिए लाए गए नियमों के मसौदे में उन छोटी कारों के लिए मानकों में ढील

देने का सुझाव दिया गया था, जिनका कुल वजन 909 किलोग्राम तक, इंजन क्षमता 1200 सीसी से कम और लंबाई 4000 मिलीमीटर (चार मीटर) से अधिक नहीं है। बीईई के 25वें स्थापना दिवस के अवसर पर बिजली मंत्री ने कहा, 'विभिन्न प्रकार के उपभोक्ता हैं और सरकार को उनसे परामर्श करना होगा। उनकी प्राथमिकताएं अलग-अलग हैं और विचारों में टकराव भी है। हम आम सहमति बनाने की कोशिश करते हैं। चूंकि सबके अपने हित जुड़े हैं, इसलिए हर फैसला

सर्वसम्मति से नहीं हो पाता। हम एक सर्वनायक दृष्टिकोण अपनाएंगे और इसे जल्द लागू करेंगे।' पिछले सप्ताह केंद्रीय भारी उद्योग मंत्री इस डी कुमार्सवामी ने बताया था कि इस संबंध में संबंधित पक्षों और उर्जा मंत्रालय के साथ बैठक हो चुकी है और प्रस्ताव प्रधानमंत्री कार्यालय (पीएमओ) को भेज दिया गया है। कैफे मानकों की शुरुआत 2017 में हुई थी। इसके दूसरे चरण (कैफे-2) की शुरुआत 2022 में हुई और अगला चरण (कैफे-3) अप्रैल, 2027 से शुरू होने की संभावना है।

आठ प्रतिशत की दर से बढ़ रहा है भारत का इस्पात उद्योग : सेल निदेशक

नई दिल्ली/भाषा। एक और जहां वैश्विक स्तर पर और चीन के इस्पात बाजार में गिरावट देखी जा रही है, वहीं भारत का इस्पात उद्योग लगभग आठ प्रतिशत की मजबूत वृद्धि दर बनाए हुए है। सार्वजनिक क्षेत्र की कंपनी स्टील अथॉरिटी ऑफ इंडिया लिमिटेड (सेल) के एक वरिष्ठ अधिकारी ने यह बात कही। दिल्ली के इंडिया इंटरनेशनल सेंटर में आयोजित 'एडवॉरड रोलिंग टेक्नोलॉजी' पर अंतरराष्ट्रीय सम्मेलन (आईएमएसएस 2026) के उद्घाटन सत्र को संबोधित करते हुए सेल के निदेशक (वि.स.) एवं निदेशक (वाणिज्यिक - अतिरिक्त प्रभार) ए के पांडा ने कहा कि देश में इस्पात उत्पादन की क्षमता तेजी से बढ़ रही है। उन्होंने अनुमान जताया कि अगले तीन-चार वर्षों में यह क्षमता 15 करोड़ टन प्रति वर्ष से बढ़कर 30 करोड़ टन हो जाएगी। पांडा ने कहा कि सेल समेत देश की सभी बड़ी इस्पात कंपनियां विस्तार योजनाओं पर बड़े पैमाने पर काम कर रही हैं। इंडियन इंस्टिट्यूट ऑफ मेटल्स (आईआईएम) दिल्ली चैप्टर द्वारा आयोजित इस सम्मेलन में आईजीएम दिल्ली के चेयरमैन मनोरंजन राम ने उद्योग की चुनौतियों को दूर करने के लिए कृत्रिम मेधा (एआई) और सौर ऊर्जा जैसी नई प्रौद्योगिकी के उपयोग को अनिवार्य बताया।



भाजपा के सत्ता से बाहर होने की उलटी गिनती शुरू हो गई है : केजरीवाल

नई दिल्ली/भाषा। दिल्ली की एक अदालत द्वारा आकराजी नीति मामले में आरोपमुक्त किए जाने के 48 घंटे बाद, आम आदमी पार्टी (आप) के राष्ट्रीय संयोजक अरविंद केजरीवाल ने रविवार को प्रधानमंत्री नरेंद्र मोदी और गृह मंत्री अमित शाह पर तीखा हमला बोला। उन्होंने दावा किया कि भारतीय जनता पार्टी (भाजपा) के सत्ता से बाहर जाने की उलटी गिनती शुरू हो गई है। यहां जंतर-मंतर पर पार्टी की एक रैली को संबोधित करते हुए केजरीवाल ने प्रधानमंत्री और शाह पर आकराजी नीति मामले में उन्हें फंसाने की साजिश रचने का आरोप लगाया। उन्होंने कहा कि अदालत ने अपने हालिया 'ऐतिहासिक' फैसले में साबित कर दिया है कि वह कड़र ईमानदार व्यक्ति हैं। दिल्ली की एक अदालत ने दो दिन पहले ही कथित आकराजी नीति मामले में अरविंद केजरीवाल, पूर्व उपमुख्यमंत्री मनोष सिंसोदिया और 21 अन्य को बड़ी राहत प्रदान की। कई राज्यों से आए पार्टी के नेताओं और कार्यकर्ताओं की सभा को संबोधित करते हुए केजरीवाल ने आरोप लगाया कि प्रधानमंत्री को हर किसी से डर लगता है। उन्होंने कहा कि जब एक तानाशाह डरता है, तो यह उसके शासन के अंत का संकेत होता है।

जीएसटी संग्रह फरवरी में 8.1% बढ़कर 1.83 लाख करोड़ रुपए से अधिक रहा

नई दिल्ली/भाषा। सकल माल एवं सेवा कर (जीएसटी) संग्रह फरवरी में सालाना आधार पर 8.1 प्रतिशत बढ़कर 1.83 लाख करोड़ रुपए से अधिक हो गया। आयात से प्राप्त राजस्व में उच्च वृद्धि और घरेलू बिक्री में सुधार का इस बढ़ोतरी में मुख्य योगदान रहा। इस दौरान सकल घरेलू राजस्व 5.3 प्रतिशत बढ़कर लगभग 1.36 लाख करोड़ रुपए रहा, जबकि आयात से सकल राजस्व 17.2 प्रतिशत बढ़कर 47,837 करोड़ रुपए पर पहुंच गया।

कुल जीएसटी संग्रह 1.61 लाख करोड़ रुपए से अधिक रहा, जो पिछले साल की इसी अवधि की तुलना में 7.9 प्रतिशत अधिक है। कुल रिफंड 10.2 प्रतिशत बढ़कर 22,595 करोड़ रुपए रहा। शुद्ध उपकर राजस्व 5,063 करोड़ रुपए रहा, जो पिछले साल फरवरी में 13,481 करोड़ रुपए था। सितंबर, 2025 से लगभग 375 वस्तुओं पर जीएसटी दरों में कटौती की गई थी। साथ ही पांच, 12, 18 और 28 प्रतिशत के चार कर स्लैब को मिलाकर पांच और 18 प्रतिशत के दो स्लैब बनाए गए थे। इसके अलावा कुछ चुनिंदा अति-विलासिता की वस्तुओं और तंबाकू उत्पादों के लिए अधिकतम 40 प्रतिशत का स्लैब रखा गया था।

दिल्ली पुलिस ने साइबर धोखाधड़ी के आरोप में 27 लोगों को गिरफ्तार किया

नई दिल्ली/भाषा। दिल्ली पुलिस ने एक सप्ताह तक चले अखिल भारतीय अभियान के बाद 11 राज्यों से 1.5 करोड़ रुपए से अधिक के साइबर धोखाधड़ी मामलों के सिलसिले में 27 लोगों को गिरफ्तार किया है। एक अधिकारी ने रविवार को यह जानकारी दी। पुलिस के अनुसार, आरोपी कम से कम 10 बड़े साइबर धोखाधड़ी मामलों में शामिल थे, जिनकी कुल राशि 1.5 करोड़ रुपए से अधिक थी जबकि उनके संदिग्ध बैंक खातों की जांच से 13.91 करोड़ रुपए से अधिक के लेनदेन का पता चला। पुलिस ने बताया कि राष्ट्रीय साइबर अपराध रिपोर्टिंग पोर्टल पर दर्ज की गई लगभग 150 शिकायतें आरोपियों द्वारा कथित तौर पर संकलित मोबाइल नंबरों और बैंक खातों से जुड़ी हुई हैं। ये साइबर गिरोह निवेश धोखाधड़ी, एपीके फाइव धोखाधड़ी, सोशल मीडिया पर प्रतिरूपण, क्रेडिट कार्ड धोखाधड़ी, कर्षा-आधारित धोखाधड़ी और बीजा संबंधी धोखाधड़ी में लिप्त थे। पुलिस ने उन्हें ढूंढने और गिरफ्तार करने के लिए कई टीमों गठित कीं और जम्मू-कश्मीर, पंजाब, उत्तराखंड, उप्र, दिल्ली, हरियाणा, मप्र, राजस्थान, महाराष्ट्र, बिहार और प. बंगाल सहित 11 राज्यों में छापेमारी की, जिसके परिणामस्वरूप 27 आरोपियों को गिरफ्तार किया गया।

दक्षिण भारत राष्ट्रमत



प्रधानमंत्री मोदी ने मदुरै में 4,400 करोड़ रुपये की परियोजनाओं का उद्घाटन किया

दक्षिण भारत राष्ट्रमत
dakshinbharat.com

मदुरै/भाषा। प्रधानमंत्री नरेन्द्र मोदी ने रविवार को कहा कि केंद्र का सामूहिक लक्ष्य एक विकसित भारत के लिए एक विकसित तमिलनाडु है, और उन्होंने आशासना दिया कि केंद्र समावेशी विकास और राज्य की प्रगति को सक्षम बनाने के लिए पूरी तरह से प्रतिबद्ध है। यहां 4,400 करोड़ रुपये की परियोजनाओं का उद्घाटन करने के बाद अपने संबोधन में उन्होंने कहा, हमारा सामूहिक लक्ष्य एक विकसित भारत के लिए एक विकसित तमिलनाडु है। प्रत्येक भारतीय 2047 तक एक

विकसित राष्ट्र के निर्माण के लिए प्रेरित है। तमिलनाडु राष्ट्र के भविष्य को आकार देने में निर्णायक भूमिका निभाएगा। उन्होंने आशासना दिया कि केंद्र सरकार समावेशी विकास और राज्य की प्रगति को सुनिश्चित करने के लिए पूरी तरह से प्रतिबद्ध रहेगी। उन्होंने कहा कि तमिलनाडु का समृद्ध इतिहास है और आदिवासी जैसे ऐतिहासिक स्थलों को वैश्विक धरोहर स्थलों के रूप में विकसित किया जाएगा। उन्होंने कहा, ये परियोजनाएं कनेक्टिविटी में बदलाव लाएंगी, अर्थव्यवस्था को बढ़ावा देंगी, रोजगार सृजित करेंगी और लाखों लोगों के जीवन को बदल देंगी। उन्होंने याद दिलाया कि भारत सरकार ने तमिलनाडु के राजमार्ग नेटवर्क में भारी निवेश किया है और 2014 से राज्य में 4,000 किलोमीटर से अधिक राजमार्ग का निर्माण किया गया है। आज समर्पित रेलवे परियोजनाओं पर मोदी ने कहा कि भारतीय रेलवे ने पिछले दशक में एक ऐतिहासिक परिवर्तन का अनुभव किया है और यह एक आधुनिक, कुशल और जन-केंद्रित परिवहन प्रणाली के रूप में उभर रहा है। उन्होंने कहा, यह परिवर्तन विशेष रूप से तमिलनाडु में दिखाई देता है। हमारी सरकार के सत्ता में आने (2014) के बाद से तमिलनाडु के लिए रेलवे बजट आवंटन में लगभग नौ गुना वृद्धि हुई है। आंकड़ों का हवाला देते हुए उन्होंने कहा कि 2009 से 2014 के दौरान रेलवे के लिए

औसत वार्षिक आवंटन 880 करोड़ रुपये था। उन्होंने आगे कहा कि 2026-27 में यह बढ़कर 7,600 करोड़ रुपये हो जाएगा। उन्होंने बताया कि 9 वें भारत ट्रैन और 9 अमृत भारत ट्रैन से तमिलनाडु के लोगों को लाभ हुआ है और इनके डिब्बों का निर्माण चेन्नई स्थित आईसीएफ में किया गया था। तमिलनाडु के बुनियादी ढांचे के लिए वित्त पोषण पिछले दशक की तुलना में तीन गुना होने पर प्रकाश डालते हुए मोदी ने कहा, 2026 का बजट तमिलनाडु पर विशेष ध्यान देने के साथ इस प्रवृत्ति को जारी रखता है। इस बजट में केंद्र सरकार ने बंगलूरू-चेन्नई और चेन्नई-हैदराबाद शूटल ट्रैन कॉरिडोर का प्रस्ताव रखा है।

और शॉल ओडे प्रधानमंत्री ने मंदिर की परिक्रमा की और बाद में पूजा-अर्चना की। मोदी के साथ राज्यपाल आर एन रवि, केंद्रीय मंत्री एल मुरुगन और भाजपा के राज्य प्रमुख नैनार नागेंद्रन भी थे। पिछले साल पहाड़ी की चोटी पर स्थित दीपाथुन (रसंभ) पर दीप जलाने को लेकर हुए विवाद के बाद मोदी इस मंदिर में पहुंचे। यह मामला अदालत तक पहुंच गया था। अदालत ने भक्तों के दीपाथुन पर दीप जलाने के अधिकार के पक्ष में फैसला सुनाया।

कांग्रेस ने पुडुचेरी को दिल्ली में 'एक परिवार' के लिए 'एटीएम' बना दिया : मोदी

दक्षिण भारत राष्ट्रमत
dakshinbharat.com



रंगासाजी ने पीएम से पुडुचेरी को राज्य का दर्जा देने का आग्रह किया

पुडुचेरी। प्रधानमंत्री नरेन्द्र मोदी ने रविवार को कांग्रेस पर हमला करते हुए आरोप लगाया कि इस केंद्र शासित प्रदेश में उसका शासन राजनीतिक अस्थिरता और भ्रष्टाचार से ग्रस्त था, तथा यह केंद्र शासित प्रदेश दिल्ली में एक परिवार के लिए 'एटीएम' की तरह था। द्रमुक पर निशाना साधते हुए मोदी ने कहा कि जनता पड़ोसी राज्य तमिलनाडु में हो रहे 'घोटालों' की एक लंबी सूची देख सकती है, जहां द्रविड़ पार्टी का शासन है। उन्होंने आरोप लगाया कि पुडुचेरी में कांग्रेस के पूर्व शासनकाल के लोगों को लाभ हुआ है और इनके डिब्बों का निर्माण चेन्नई स्थित आईसीएफ में किया गया था। तमिलनाडु के बुनियादी ढांचे के लिए वित्त पोषण पिछले दशक की तुलना में तीन गुना होने पर प्रकाश डालते हुए मोदी ने कहा, 2026 का बजट तमिलनाडु पर विशेष ध्यान देने के साथ इस प्रवृत्ति को जारी रखता है। इस बजट में केंद्र सरकार ने बंगलूरू-चेन्नई और चेन्नई-हैदराबाद शूटल ट्रैन कॉरिडोर का प्रस्ताव रखा है।

पुडुचेरी। पुडुचेरी के मुख्यमंत्री एन रंगासाजी ने रविवार को यहां एक कार्यक्रम में प्रधानमंत्री नरेन्द्र मोदी से पुडुचेरी की 'पूर्ण राज्य का दर्जा देने की मांग स्वीकार करने' की अपील की। प्रधानमंत्री ने पुडुचेरी में शनिवार को कई विकास परियोजनाओं की शुरुआत की और अनेक पहलों की आधारशिला रखी। इस दौरान रंगासाजी ने अपने संबोधन में पुडुचेरी को पूर्ण सहयोग देने के लिए केंद्र और प्रधानमंत्री को धन्यवाद दिया तथा साथ ही पुडुचेरी को प्रधानमंत्री द्वारा परिकल्पित 'सर्वश्रेष्ठ केंद्र शासित प्रदेश बनाने' के लिए कई योजनाओं तैयार करने के लिए भी आभार जताया।

पूरा विकास से ही 'पुडुचेरी मेडिकल टूरिज्म' का केंद्र बन सकता है। यहां पहले से ही नौ मेडिकल कॉलेज हैं। प्रधानमंत्री ने कहा कि केंद्र और केंद्र शासित प्रदेश के एक ही दृष्टिकोण के साथ काम करने से पुडुचेरी में सुशासन और विकास देखने को मिला है। मोदी ने कहा कि केंद्र सरकार ने पुडुचेरी को विशेष पूंजी निवेश सहायता योजना में शामिल किया है, जो केवल राज्यों के लिए है। उन्होंने कहा कि इस कदम से सड़कों सहित बेहतर बुनियादी ढांचे के रूप में केंद्र शासित प्रदेश के लोगों को लाभ होगा।

प्रधानमंत्री ने यह भी कहा कि पांडिचेरी विश्वविद्यालय में भी बुनियादी ढांचे का उन्नयन किया गया है। उन्होंने कहा, "सशक्त युवा ही विकास की नींव हैं। हम उनके सपनों को साकार करने के लिए काम कर रहे हैं। एनआईटी कराईकल में नया डॉ. एपीजे अब्दुल कलाम इंजीनियरिंग ब्लॉक और आधुनिक छात्रावास सुविधाएं कई छात्रों के लिए तकनीकी शिक्षा को मजबूत करेंगी।" प्रधानमंत्री मोदी ने इस बात पर जोर दिया कि स्वास्थ्य सेवा सभी के लिए सुलभ, उपलब्ध और सस्ती होनी चाहिए तथा आयुष्मान भारत योजना पहले से ही पूरे भारत में करोड़ों परिवारों के लिए इस दृष्टिकोण को पूरा कर रही है। एआईएनआरसी-भाजपा गठबंधन सरकार के प्रमुख मुख्यमंत्री एन रंगासाजी ने प्रधानमंत्री से पुडुचेरी की राज्य का दर्जा देने की मांग को स्वीकार करने की अपील की। कार्यक्रम में अपने भाषण में उन्होंने कहा कि पुडुचेरी वर्षों से लगातार राज्य का दर्जा देने की गुहार लगा रहा है और प्रस्तावों के माध्यम से केंद्र से मांग कर रहा है।

प्रधानमंत्री मोदी ने तिरुप्परनकुंद्रम स्थित मंदिर में पूजा-अर्चना की



दक्षिण भारत राष्ट्रमत
dakshinbharat.com

मदुरै। प्रधानमंत्री नरेन्द्र मोदी ने रविवार को कड़ी सुरक्षा व्यवस्था के बीच मदुरै के पास तिरुप्परनकुंद्रम स्थित अरुलमिगु सुब्रह्मण्य स्वामी मंदिर पहुंचे। प्रधानमंत्री शाम लगभग 4:15 बजे मंदिर पहुंचे, जहां मंदिर प्रशासन ने उन्हें पूर्ण-कुंभ सम्मान प्रदान किया। धोती, कुर्ता पहने

और शॉल ओडे प्रधानमंत्री ने मंदिर की परिक्रमा की और बाद में पूजा-अर्चना की। मोदी के साथ राज्यपाल आर एन रवि, केंद्रीय मंत्री एल मुरुगन और भाजपा के राज्य प्रमुख नैनार नागेंद्रन भी थे। पिछले साल पहाड़ी की चोटी पर स्थित दीपाथुन (रसंभ) पर दीप जलाने को लेकर हुए विवाद के बाद मोदी इस मंदिर में पहुंचे। यह मामला अदालत तक पहुंच गया था। अदालत ने भक्तों के दीपाथुन पर दीप जलाने के अधिकार के पक्ष में फैसला सुनाया।

तमिलनाडु के नेताओं ने खाड़ी देशों में रहने वाले तमिलों की सुरक्षा के लिए आवाज उठाई

दक्षिण भारत राष्ट्रमत
dakshinbharat.com

चेन्नई। पश्चिम एशिया में मौजूदा स्थिति पर चिंता व्यक्त करते हुए मुख्यमंत्री एम.के. स्टालिन ने अनिवासी तमिल कल्याण एवं पुनर्वास विभाग को खाड़ी देशों में रहने वाले तमिलों की स्थिति जानने का निर्देश दिया है। उन्होंने बताया कि नयी दिल्ली स्थित तमिलनाडु हाउस में एक

नियंत्रण कक्ष स्थापित किया गया है और स्थिति पर नजर रखी जा रही है। खाड़ी देशों में रहने वाले तमिलों के साथ लगातार संपर्क में होने का उल्लेख करते हुए स्टालिन ने कहा कि उनकी सरकार उन्हें सभी आवश्यक सहायता प्रदान करने के लिए तैयार है। मुख्यमंत्री ने 28 फरवरी को जारी एक बयान में कहा, खाड़ी देशों में रहने वाले तमिलों को यदि मौजूदा स्थिति के कारण किसी आपातकालीन सहायता की आवश्यकता हो, तो वे स्वयं या

तमिलनाडु में रहने वाले उनके परिवार के सदस्य अनिवासी तमिल कल्याण विभाग के टोल-फ्री नंबरों या नयी दिल्ली स्थित तमिलनाडु हाउस के नियंत्रण कक्ष से संपर्क कर सकते हैं। उन्होंने सहायता मांगने वाले लोगों से अपील की कि वे अपने-अपने क्षेत्रों में भारतीय दूतावास द्वारा जारी निर्देशों का सख्ती से पालन करें। विज्ञप्ति में कहा गया कि स्टालिन ने नयी दिल्ली स्थित नियंत्रण कक्ष का हेल्पलाइन नंबर और अनिवासी तमिल कल्याण

विभाग के नंबर भी जारी किये। इसी बीच, अनाद्रमुक के महासचिव और विपक्ष के नेता एम्पडानी के. पलानीसामी ने केंद्र सरकार से खाड़ी देशों में रहने वाले तमिलों की सुरक्षा के लिए उचित उपाय करने का आग्रह किया। उन्होंने कहा, संयुक्त अरब अमीरात सहित पश्चिम एशियाई देशों में व्याप्त तनावपूर्ण स्थिति को ध्यान में रखते हुए मैं यहां रहने और काम करने वाले हमारे सभी भारतीयों और तमिल लोगों से सुरक्षित रहने का अनुरोध करता हूं।

निर्वाचन आयोग केरल में लेगा चुनावी तैयारियों का जायजा

नई दिल्ली/भाषा। मुख्य निर्वाचन आयोग (सीईसी) ज्ञानेश कुमार के नेतृत्व में निर्वाचन आयोग (ईसी) केरल में चुनावी तैयारियों का जायजा लेने के मकसद से इस सप्ताह राज्य का दौरा करेगा। केरल में विधानसभा चुनाव के अगले महीने होने की उम्मीद है। अधिकारियों ने रविवार को बताया कि आयोग के दल के पांच मार्च की रात को केरल पहुंचने की संभावना है और वह छह तथा सात मार्च को अपना आधिकारिक दौरा शुरू करेगा। केरल के अलावा, असम, तमिलनाडु, पुडुचेरी और पश्चिम बंगाल में भी विधानसभा चुनाव होने हैं। इसी चुनाव की तैयारियों का आकलन करने के लिए असम, तमिलनाडु और पुडुचेरी का दौरा कर चुका है। मुख्य निर्वाचन आयुक्त कुमार ने गुवाहाटी में प्रचारकों को बताया कि निर्वाचन आयोग पूर्वोत्तर राज्य के लिए चुनाव कार्यक्रम को अंतिम रूप देते समय बिहू त्योहार को ध्यान में रखेगा, जो 14 अप्रैल को है।

चेन्नई से पश्चिम एशिया जाने वाली 18 अंतरराष्ट्रीय उड़ानें रद्द

चेन्नई। पश्चिम एशिया में जारी संघर्ष के कारण रविवार को कई अंतरराष्ट्रीय उड़ानें प्रभावित हुईं जिससे यात्रियों को भारी दिक्कतों का सामना करना पड़ा। हवाई अड्डा अधिकारियों ने रविवार को यह जानकारी दी। चेन्नई हवाई अड्डे के सूत्रों ने बताया कि चेन्नई और खाड़ी देशों के बीच संचालित होने वाली कम से कम 18 अंतरराष्ट्रीय उड़ानें रद्द कर दी गई हैं।

चेन्नई हवाई अड्डे ने एक परामर्श जारी कर विदेश जाने वाले यात्रियों, विशेष रूप से पश्चिम एशियाई देशों के रास्ते यात्रा करने वालों को निर्देश दिया है कि वे अपनी यात्रा से पहले संबंधित एयरलाइन से संपर्क कर स्थिति की जांच कर लें। उड़ानें रद्द करने वाली एयरलाइंस में एमिरेट्स, एतिहाद, इंडिगो और गल्फ एयर सहित अन्य शामिल हैं। इस बीच, तिरुचिरापल्ली हवाई अड्डे ने एक परामर्श में कहा कि रविवार को दुबई और तिरुचिरापल्ली मार्ग पर संचालित होने वाली एअर इंडिया एक्सप्रेस की उड़ान रद्द कर दी गई है। इसमें कहा गया है कि यात्रियों को सलाह दी जाती है कि वे हवाई अड्डे पर आने से पहले अपनी संबंधित एयरलाइंस से जानकारी ले लें।

अमेरिका और इजराइल ने शनिवार को ईरान पर बड़ा हमला किया था। जवाब में ईरान ने भी इजराइल पर मिसाइलों और ड्रोनों से हमला किया। इसी के साथ ईरान ने बहरैन, कुवैत तथा कतर में अमेरिकी सैन्य ठिकानों को भी निशाना बनाया।

प्रधानमंत्री और तमिलनाडु के राज्यपाल ने स्टालिन को 73वें जन्मदिन की बधाई दी

दक्षिण भारत राष्ट्रमत
dakshinbharat.com

चेन्नई। प्रधानमंत्री नरेन्द्र मोदी और तमिलनाडु के राज्यपाल आर. एन. रवि समेत कई नेताओं ने रविवार को मुख्यमंत्री एम.के. स्टालिन को उनके 73वें जन्मदिन पर बधाई दी। प्रधानमंत्री मोदी ने 'एक्स' पर लिखा, 'तमिलनाडु के मुख्यमंत्री एम.के. स्टालिन को उनके जन्मदिन की हार्दिक शुभकामनाएं। उनके दीर्घायु और स्वस्थ जीवन की कामना करता हूं।' राज्यपाल आर. एन. रवि ने भी आधिकारिक 'एक्स' हैंडल के माध्यम से शुभकामनाएं देते हुए कहा, तमिलनाडु के मुख्यमंत्री को जन्मदिन की हार्दिक शुभकामनाएं। आपकी आयु दीर्घ हो और आप इसी तरह जनसेवा करते रहें।

सोशल मीडिया पर एक पोस्ट में कहा था कि उनके जीवन का उद्देश्य तमिल भाषा और राज्य के हितों की रक्षा करना है। उन्होंने कहा, "हमें एकजुट होकर अपनी बौद्धिक शक्ति से अपने चारों ओर फैली साजिशों को विफल करना होगा।" स्टालिन ने जन्मदिन के अवसर पर मरीना बीच पर द्रविड़ मुनेत्र कषमम (द्रमुक) के गिगन नेताओं सी. एन. अनादुरई और एम. करुणानिधि के स्मारकों पर उभरे श्रद्धांजलि दी। लोकसभा में नेता प्रतिपक्ष और कांग्रेस के पूर्व अध्यक्ष राहुल गांधी ने रविवार को द्रविड़ मुनेत्र कषमम (द्रमुक) प्रमुख और तमिलनाडु के मुख्यमंत्री एम.के. स्टालिन को उनके जन्मदिन पर बधाई दी। कांग्रेस नेता ने दक्षिणी राज्य के लोगों की समर्पित सेवा के लिए स्टालिन के अच्छे स्वास्थ्य, शक्ति और लंबे जीवन की कामना की। स्टालिन रविवार को 73 वर्ष के हो गए। वह तमिलनाडु में सत्तारूढ़ द्रमुक के प्रमुख हैं, जो विपक्षी इंडिया गठबंधन (इंडियन नेशनल डेवलपमेंटल इंकलूसिव अलायंस) का एक प्रमुख घटक है।

द्रमुक ने दो पार्टियों के साथ सीट बंटवारे के समझौते को अंतिम रूप दिया

चेन्नई। द्रविड़ मुनेत्र कषमम (द्रमुक) ने दो छोटी पार्टियों 'इंडियन यूनियन मुस्लिम लीग' (आईयूएमएल) और मनिथेया मक्कल काची (एमएमके) के साथ सीट बंटवारे के समझौते को अंतिम रूप देते हुए उन्हें दो-दो सीट आवंटित की। पार्टी द्वारा कांग्रेस और वाइको के नेतृत्व वाली मरुमलार्ची द्रविड़ मुनेत्र कषमम (एमडीएमके) के साथ बातचीत की जा रही है तथा विद्युथलाई चिरुथिगल काची

(वीसीके) और देसिया मुनुरोकू द्रविड़ कषमम (डीएमडीके) जैसे अन्य सहयोगियों के साथ बातचीत अभी शुरू होनी बाकी है। पार्टी द्वारा जारी एक विज्ञप्ति कहा गया कि द्रमुक के अंतिम रूप देते हुए उन्हें दो-दो सीट आवंटित की। पार्टी द्वारा कांग्रेस और वाइको के नेतृत्व वाली मरुमलार्ची द्रविड़ मुनेत्र कषमम (एमडीएमके) के साथ बातचीत की जा रही है तथा विद्युथलाई चिरुथिगल काची

पश्चिम एशिया संघर्ष : नोर्का हेल्पडेस्क को 381 फोन आए

दक्षिण भारत राष्ट्रमत
dakshinbharat.com

तिरुवनंतपुरम/भाषा। इजराइल और ईरान संघर्ष के मद्देनजर 'नोर्का रूट्स' द्वारा स्थापित 24 घंटे संचालित विशेष हेल्प डेस्क को रविवार सुबह 11.30 बजे तक 381 फोन आए। अधिकारियों ने यह जानकारी दी। मुख्यमंत्री कार्यालय के निर्देशानुसार, यह हेल्प डेस्क क्षेत्र में बढ़ते तनाव के बीच 'नॉन रेजिडेंट केरलाइड्स (एनआरके)' और उनके परिवार के सदस्यों

की सहायता के लिए स्थापित किया गया था। 'नोर्का रूट्स' केरल सरकार की एक आधिकारिक संस्था है, जो प्रवासी केरलवासियों के कल्याण और सहायता के लिए काम करती है। मुख्यमंत्री कार्यालय ने एक बयान में कहा कि प्राप्त कुल फोन में से 137 कॉल विदेश से और 244 देश के भीतर से थीं। बयान में कहा गया, अधिकांश प्रश्न उड़ान सेवाओं की वर्तमान स्थिति, उनके रद्द होने, यात्रा परामर्श और सुरक्षा निर्देशों से संबंधित थे। इसके अलावा, खाड़ी देशों

से लोगों को निकालने की संभावना और यात्रा सुरक्षा के बारे में भी पूछताछ की गई। इसमें कहा गया कि विदेश से हेल्प डेस्क से संपर्क करने वालों ने अधिकारियों को सूचित किया कि वे सुरक्षित हैं लेकिन उन्होंने क्षेत्र में जारी संघर्ष की स्थिति और लगातार हो रहे हमलों पर चिंता व्यक्त की। अधिकारियों ने बताया कि हेल्प डेस्क का प्राथमिक उद्देश्य, केंद्र और राज्य सरकारों से प्राप्त स्थापित जानकारी साझा करना तथा आपात स्थिति में आवश्यक सहायता में समन्वय करना है। मुख्यमंत्री कार्यालय ने कहा कि

सभी फोन को आधिकारिक तौर पर दर्ज किया गया है और आगे की कार्रवाई के लिए दस्तावेज तैयार किए गए हैं। स्थिति और तैयारी उपायों की समीक्षा के लिए नोर्का विभाग की सचिव टी वी अनुपमा और मुख्य कार्यकारी अधिकारी अजीत कोलासेरी के नेतृत्व में नोर्का रूट्स मुख्यालय में एक बैठक आयोजित की गई। बयान में कहा गया कि केरल सरकार घटनाक्रमों पर बारीकी से नजर रख रही है और केंद्र सरकार, विदेश मंत्रालय, प्रभावित देशों में भारतीय मिशनों, लोक केरल सभा के

सदस्यों और प्रवासी संगठनों के साथ समन्वय बनाए हुए है। इसमें कहा गया है कि संघर्ष प्रभावित देशों में 'नॉन रेजिडेंट केरलाइड्स' को केवल आधिकारिक स्रोतों से मिली जानकारी पर भरोसा करने की सलाह दी गई है। कार्यालय के बयान में कहा गया है कि आपातकालीन सहायता के लिए नोर्का रूट्स हेल्पडेस्क से +91-8802012345 (अंतरराष्ट्रीय मिस्ड कॉल सुविधा) और 1800-425-3939 (भारत के भीतर टोल-फ्री नंबर) पर संपर्क किया जा सकता है।

सवारी डिब्बा कारखाना, चेन्नई-38 भारतीय रेल				
निविदा सूचना सं.सडिका / बिजली/निर्माण/2025-26, दिनांक: 02.03.2026				
भारत के राष्ट्रपति के लिए और उनकी ओर से उप मुख्य विजली इंजीनियर / अनु / शेल, सवारी डिब्बा कारखाना निम्नलिखित कार्य के लिए - निविदा आमंत्रित करते हैं				
निविदा सं.	कार्य का नाम	अनुमानित मूल्य (लाख में)	बयाना राशि रूप में	निविदा बंद करने की तारीख और समय
(1)	(2)	(3)	(4)	(5)
2026245212079R	ईएल - डब्ल्यू - 922 D & D बिजली कंपार्टमेंट बॉल में सुधार के लिए विद्युत् कार्य	71.54	1,43,100/-	23.03.2026 at 15:30 hrs.
2025245211795R3	EL-M-W-183 LHB और FUR में इलेक्ट्रिकल कंट्रोल पैनेल को बमोब के स्तर से 450mm ऊपर उठाना।	15.01	30,000/-	23.03.2026 at 15:30 hrs.
आवेदन जमा करने की वेबसाइट: www.irops.gov.in				

सवारी डिब्बा कारखाना, चेन्नई - 600038.	
अधिकारिक की अधिव्यक्ति (एसप्रेशन ऑफ इन्स्ट्रुट्स)	
प्रधान मुख्य चिकित्सा अधिकारी, सवारी डिब्बा कारखाना, चेन्नई - 600 038, उपचार / प्रक्रिया संबंधी कार्य हेतु फैल में सम्मिलित करने के लिए अस्पतालों से मुहबंद रिफरालों में आवेदन आमंत्रित करते हैं। इच्छुक अस्पताल अपना आवेदन 23.03.2026 को 11.00 बजे तक या उससे पहले प्रधान मुख्य चिकित्सा अधिकारी कार्यालय, सडिका अस्पताल, चेन्नई को भेज दें -	
1. निविदा सूचना सं.	सं. एफडी/सडिका द्वारा प्राइवेट अस्पताल की मान्यता दिनांक 27.02.2026
2. ईओआई का नाम	सीजीएचएस की दरों पर मल्टीस्पेशलिटी, सिंगल स्पेशलिटी अस्पतालों को फैल में सम्मिलित करना।
3. पात्रता	सीजीएचएस, ईसीएचएस व ईएसआई मल्टीस्पेशलिटी और सिंगल स्पेशलिटी के फैल में सम्मिलित सभी अस्पतालों इच्छुक पात्र हैं, जो केंद्रीय सरकार स्वास्थ्य योजना (सीजीएचएस) के तहत निधिगत चार्ज दरों को स्वीकार करने के लिए तैयार हैं।
4. निविदा की शर्तें व निबंधन	नीचे दिए गए वेबसाइट से डाउनलोड करें।
5. एफपैनलमेंट की अवधि	ईओआई को स्वीकृत करने की तारीख से 2 वर्ष (एफपैनलमेंट शैड्यूल के अनुसार)
6. निविदा जमा करने की अंतिम तारीख	23.03.2026 H\$Mo 11.00 -Oo VHS
7. निविदा खोलने की तारीख	23.03.2026 H\$Mo 11.30 -Oo
8. वेबसाइट का पता	http://www.lcf.indianrailways.gov.in
AY OmZH\$m\$ar Ho\$ {bE - 044-26146633, 26146639 AmJa 2614	
प्रधान मुख्य चिकित्सा अधिकारी कृते भारत के राष्ट्रपति के लिए और उनकी ओर से	



जैन दर्शन की 'ध्यान, तपस्या एवं आत्मचिंतन की परंपरा' ने पूरे विश्व का किया मार्गदर्शन : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि समाज और राष्ट्र को आगे बढ़ाने के लिए आध्यात्मिक चेतना महत्वपूर्ण है। इस दिशा में जैन समुदाय की 'ध्यान, तपस्या एवं आत्मचिंतन की परंपरा' ने पूरे विश्व का मार्गदर्शन किया है। उन्होंने कहा कि राज्य सरकार प्रदेश के विकास को नई ऊंचाइयों पर ले जाने के लिए प्रतिबद्धता के साथ कार्य कर रही है और इसमें जैन सहित सभी समाजों की साझेदारी आवश्यक है। शर्मा रविवार को जयपुर में जैन इंटरनेशनल ट्रेड ऑर्गेनाइजेशन (जीटो) टाउन रिप्रजेन्टेटिव

नेशनल कॉन्क्लेव एवं विश्व नवकार महामंत्र दिवस 2.0 कार्यक्रम को संबोधित कर रहे थे। उन्होंने कहा कि 'मूल्य आधारित नेतृत्व, सामाजिक एकता एवं आध्यात्मिक चेतना' भारत के उज्वल भविष्य की नींव है। हमें अपने निर्णयों में ईमानदारी, पारदर्शिता, जनसेवा एवं नैतिकता को प्राथमिकता देनी चाहिए। साथ ही, एक-दूसरे के प्रति संवेदनशील होकर कर्तव्यबोध को सर्वोपरि रखना चाहिए।

मुख्यमंत्री ने कहा कि जैन समाज ने सदियों से भारतीय सभ्यता एवं संस्कृति को आगे बढ़ाया है। अहिंसा, करुणा एवं सत्य के मूल्यों के आधार पर भारतीय सभ्यता के निर्माण में अतुलनीय योगदान दिया है। उन्होंने कहा कि

भगवान महावीर स्वामी की अहिंसा की शिक्षा और प्राचीन काल से चली आ रही ज्ञान परंपरा के माध्यम से जैन दर्शन ने 'जियो और जीने दो' का अमर संदेश दिया है।

शर्मा ने कहा कि प्रधानमंत्री नरेन्द्र मोदी के नेतृत्व में भारत 'विकसित भारत 2047' के लक्ष्य की ओर तेजी से अग्रसर है। वर्ष 2014 में भारत की अर्थव्यवस्था विश्व में 11वें स्थान पर थी, जो आज चौथे स्थान पर पहुंच गई है और शीघ्र ही तीसरे स्थान हासिल करेगी। उन्होंने कहा कि जैन समाज का देश-प्रदेश की अर्थव्यवस्था को मजबूत करने में भी महत्वपूर्ण योगदान रहा है। साथ ही, सामाजिक क्षेत्र में भी समाज ने अनुकरणीय कार्य किए हैं।

मुख्यमंत्री ने कहा कि नवकार महामंत्र दिवस 2.0 का आज शुभ कार्यक्रम है। नवकार महामंत्र केवल जैन धर्म का मंत्र नहीं है, बल्कि यह समस्त मानवता को अहिंसा, करुणा, ज्ञान एवं आत्मशुद्धि का मार्ग दिखाने वाला सार्वभौमिक संदेश है। उन्होंने नवकार महामंत्र की दिव्य ऊर्जा से विश्व में शांति, सद्भाव एवं कल्याण का मार्ग प्रशस्त होने की मंगलकामना की। इससे पहले मुख्यमंत्री ने विश्व नवकार महामंत्र दिवस 2.0 के प्रचार-प्रसार के लिए स्थलों को हरी झंडी दिखाकर रवाना किया। कार्यक्रम में जीटो अध्यक्ष, उपाध्यक्ष सहित विभिन्न चैंटर्स के पदाधिकारीगण और बड़ी संख्या में महिला एवं युवा उद्यमी उपस्थित रहे।

बर्लिन के अंतरराष्ट्रीय यात्रा-व्यापार मेले में राजस्थान के प्रमुख पर्यटन स्थल प्रदर्शित किए जाएंगे

जयपुर। राजस्थान पर्यटन विभाग जर्मनी की राजधानी बर्लिन में आयोजित होने वाले अंतरराष्ट्रीय यात्रा एवं व्यापार मेले में राज्य के प्रमुख पर्यटन स्थलों को प्रदर्शित करेगा। एक वरिष्ठ अधिकारी ने रविवार को यह जानकारी दी। पर्यटन विभाग के अनुसार, फ्रॉम डेजर्ट टू राइन विषय के साथ राजस्थान पर्यटन अपनी विरासत, विविध प्राकृतिक परिदृश्यों और पर्यटन से जुड़ी पहलों को तीन से पांच मार्च तक आयोजित होने वाले इस आयोजन में वैश्विक हितधारकों के सामने प्रस्तुत करेगा। पर्यटन आयुक्त रुक्मणी रियार ने बताया कि 2025 में राज्य में 19,45,068 विदेशी पर्यटक आए। रियार ने कहा, राजस्थान के आकर्षणों में थार मरुस्थल, रणथंभौर राष्ट्रीय उद्यान जैसे वन्यजीव स्थल तथा ऐतिहासिक किले और महल शामिल हैं। उन्होंने बताया कि आमेर किला, चित्तौड़गढ़ किला, कुम्भलगढ़ किला, रणथंभौर किला, गांगरोन किला और जैसलमेर किला यूनेस्को की विश्व धरोहर सूची में शामिल हैं। इसके अलावा, जयपुर के परकोटा को 2019 में यूनेस्को विश्व धरोहर शहर का दर्जा मिला था।



भारतीय अध्यात्म परम्परा विश्वभर में श्रेष्ठ : राज्यपाल

दक्षिण भारत राष्ट्रमत
dakshinbharat.com

जयपुर। राज्यपाल हरिभाऊ बागडे ने रविवार को मध्यप्रदेश के जयपुर स्थित जीवाजी विश्वविद्यालय के अटल बिहारी वाजपेयी सभागार में अखिल भारतीय पूर्णवादा युवा फोरम और पूर्णकन्या प्रतिष्ठान द्वारा आयोजित 'युवा सम्मेलन' में भाग लिया। राज्यपाल बागडे ने इस दौरान 'पूर्णवादा विचारधारा' से जुड़े महान दार्शनिक एवं आध्यात्मिक आचार्य

डॉ. आर. पी. पारनेरकर तथा डॉ. वी. आर. पारनेरकर को स्मरण करते हुए कहा कि पूर्णवादा जीवन से जुड़ा आलोक है। उन्होंने भारतीय अध्यात्म परम्परा को विश्व की महान देन बताया है। उन्होंने कहा कि भौतिक जीवन के प्रत्येक पक्ष में पूर्णवादा से ही समग्र संतुष्टि और संतोष भाव को प्राप्त किया जा सकता है।

बागडे ने संतुलित और प्रसन्नचित्त जीवन के लिए पूर्णता के भाव को सभी स्तरों पर अपनाने का आह्वान किया। उन्होंने युवाओं को 'व्यक्ति नहीं समाधि' भाव के साथ 'विकसित भारत' के संकल्प में सहभागिता निभाने पर जोर दिया।

राज्यपाल ने ईश्वारायोनिसिध के पूर्णमिदम शांति पाठ का उल्लेख करते हुए कहा कि सृष्टि अपने आप में पूर्ण है। इसलिए पूर्ण से यह पूर्ण भी निकाला दिया जाता है तो मूल पूर्णत्व में कोई कमी नहीं आती।



एआई की क्रांति में हम सभी की तैयारी ही सफलता की कुंजी : रवि कुमार

दक्षिण भारत राष्ट्रमत
dakshinbharat.com

जयपुर। राजस्थान सरकार के सूचना प्रौद्योगिकी और संचार विभाग के सहयोग से ओपन इनोवेशन लोटस फाउंडेशन और आर्मेनिया सरकार द्वारा होटल ताज आमेर में आयोजित तीन दिवसीय 'राजस्थान सीसाइड स्टार्टअप समिट' का भव्य समापन हुआ। इस अवसर पर पिच बैटल के विजेता स्टार्टअप्स को पुरस्कार भी वितरित किए गए। समापन समारोह को संबोधित करते हुए सूचना प्रौद्योगिकी और संचार विभाग के शासन सचिव डॉ. रवि कुमार सुरपुर ने स्टार्टअप, निवेशकों, नीति निर्माताओं, उद्योग विशेषज्ञों और अंतरराष्ट्रीय भागीदारों के समक्ष कहा कि इस आयोजन में हुई चर्चाओं और प्रस्तुत विचारों ने आशा और उत्साह का माहौल तैयार किया है।

उन्होंने कहा कि आर्टिफिशियल इंटेलिजेंस के कारण कार्यस्थल और जीवन में आई तकनीकी क्रांति अतुलनीय है। डॉ. सुरपुर ने साझेदारी की शक्ति पर जोर देते हुए हिंदी की प्रसिद्ध कहावत का उल्लेख किया कि जब एक और एक साथ आते हैं, तो वे दो नहीं, बल्कि ग्यारह बन जाते हैं। उन्होंने राज्य सरकार की ओर से किसी भी ऐसी संस्था के साथ साझेदारी करने की इच्छा जताई, जो राज्य के स्टार्टअप इकोसिस्टम को मजबूत करे। उन्होंने नई पीढ़ी (40 वर्ष से कम आयु वर्ग) की गति और ऊर्जा की सराहना की, जो तेजी से आगे बढ़ रही है। उन्होंने सभी प्रतिभागियों, स्टार्टअप, वक्ताओं का आभार व्यक्त किया।

समापन समारोह को संबोधित करते हुए ओपन इनोवेशन लोटस फाउंडेशन के कोफाउंडर युवराज भारद्वाज ने कहा कि स्टार्टअप को शॉर्टकट अपनाने से बचना चाहिए। सीसाइड स्टार्टअप समिट के

कोफाउंडर हाकोब हाकोबयान ने इस समिट के आयोजन के लिए आर्मेनिया सरकार और राज्य सरकार का धन्यवाद दिया। सीसाइड स्टार्टअप समिट के सीईओ वाहगन रायपान ने पिच बैटल के विजेताओं के नाम घोषित किए। ओपन इनोवेशन लोटस फाउंडेशन की सीईओ श्रीमती हर्षा गिलारा ने आभार व्यक्त किया। इस अवसर पर सूचना प्रौद्योगिकी और संचार विभाग के आयुक्त हिमांशु गुप्ता सहित विभिन्न स्टार्टअप सीईओ, निवेशकों, नीति निर्माता, उद्योग विशेषज्ञ और अंतरराष्ट्रीय भागीदार उपस्थित थे।

समापन समारोह में पिच बैटल के ग्रैंड फिनाले के विजेता स्टार्टअप को पुरस्कार भी प्रदान किए गए। अर्ली/ग्रोथ स्ट्रेज में राजस्थान के कैपक्सा डायनामिक्स को प्रथम पुरस्कार मिला, जिन्हें चार हजार डॉलर का चेक मिला। दूसरे स्थान पर कैटलवस सर्विसेज प्राइवेट लिमिटेड रही, जिसे दो हजार डॉलर का चेक दिया गया। इसी तरह आइडिया/प्रेसिड स्ट्रेज में राजस्थान की एग्रोसिड को प्रथम पुरस्कार के रूप में 2500 डॉलर का चेक मिला, वहीं दूसरे पुरस्कार के रूप में टेकलज प्राइवेट लिमिटेड को 1500 डॉलर का चेक प्रदान किया गया।

ईडी में राहत दिलाने के नाम पर 13 लाख रुपये की रिश्त लते एक व्यक्ति गिरफ्तार

जयपुर। राजस्थान में भ्रष्टाचार निरोधक ब्यूरो (एसीबी) की टीम ने शनिवार को प्रवर्तन निदेशालय (ईडी) में राहत दिलाने के नाम पर 13 लाख रुपये की रिश्त लेने के आरोप में एक व्यक्ति को गिरफ्तार किया। अधिकारियों ने यह जानकारी दी। अधिकारियों के अनुसार जनपद अयोध्या (उत्तर प्रदेश) के गांव सरई पाण्डेयपुर के रहने वाले उत्तर पांडेय को रिश्त मामले में गिरफ्तार किया गया है। एसीबी के महानिदेशक गोविंद गुप्ता ने बताया कि परिवार ने अपनी शिकायत में बताया कि वर्ष

2022 में एक निजी कंपनी में निवेश के संबंध में उसके साथ धोखाधड़ी हुई थी। इस संबंध में आरोपी द्वारा परिवार से संपर्क कर स्वयं को प्रवर्तन निदेशालय (ईडी) चंडीगढ़ के सहायक निदेशक कार्यालय से संबद्ध बताते हुए एक प्रकरण में नाम हटवाने एवं राहत दिलाने के बदले रिश्त की मांग की गई। शिकायत के अनुसार आरोपी ने शुरू में 20 लाख रुपये की रिश्त की मांगी जिसे बाद में घटकर 15 लाख रुपये तथा अंततः 13 लाख रुपये लेने पर सहमति व्यक्त की गई।



प्रदेश की सभी आंगनबाड़ियों में मूलभूत सुविधाओं का तेजी से हो विकास : दिया कुमारी

दक्षिण भारत राष्ट्रमत
dakshinbharat.com

जयपुर। उप मुख्यमंत्री तथा महिला एवं बाल विकास मंत्री दिया कुमारी की अध्यक्षता में तथा प्रमुख शासन सचिव महिला एवं बाल विकास विभाग भवानी सिंह देसा एवं निदेशक समेकित बाल विकास सेवाएं वासुदेव मालावत की उपस्थिति में रविवार को सचिवालय में समेकित बाल विकास सेवाएं (आईसीडीएस) की विभागीय समीक्षा बैठक आयोजित की गई।

उप मुख्यमंत्री दिया कुमारी ने समीक्षा बैठक में आगामी वित्तीय वर्ष 2026-27 के लिए

राजस्थान सरकार द्वारा घोषित बजट घोषणाओं की क्रियाविधि हेतु आवश्यक कार्यवाही प्रारंभ करने के निर्देश दिए। उप मुख्यमंत्री ने प्रधानमंत्री मातृ वंदना योजना के सभी पात्र लाभार्थियों को पंजीकृत कर, लाभ दिलाने का प्रयास किए जाने के लिए संबंधित अधिकारियों को निर्देश दिए। उन्होंने अप्रैल 2025 से फरवरी 2026 तक प्रधानमंत्री मातृ वंदना योजना में राष्ट्रीय स्तर की तालिका में प्रथम तीन राज्यों में रहने के लिए अधिकारियों का उत्साहवर्धन किया तथा इसी प्रकार अन्य योजनाओं एवं कार्यक्रमों में उत्कृष्ट प्रदर्शन करने के लिए प्रोत्साहित किया। उन्होंने प्रदेश की आंगनबाड़ियों

के अनुमत मरम्मत कार्यों को इस वित्तीय वर्ष में पूर्ण करने के निर्देश दिए और कहा कि प्रदेश की सभी आंगनबाड़ियों में पेयजल, विद्युत कनेक्शन तथा शौचालय जैसी मूलभूत सुविधाएं तेजी से विकसित की जाएं। उप मुख्यमंत्री ने 19 जनवरी 2026 से 19 फरवरी 2026 तक प्रदेश में चलाए गए प्रेरणा अभियान 2.0 की प्रगति एवं उपलब्धियों पर संतोष व्यक्त किया। उन्होंने कहा कि पोषण ट्रेकर पर 2 लाख 47 हजार 114 लाभार्थियों की वृद्धि दर्ज होना एक महत्वपूर्ण उपलब्धि है। इसी प्रकार आभा आईडी एवं अपार आईडी के प्रतिशत में वृद्धि भी अभियान की सफलता को दर्शाती है। उन्होंने इसी क्रम

में जिलों में भी एक जिला एक टारक के तहत कार्य करवाने के निर्देश दिए। उप मुख्यमंत्री दिया कुमारी ने जून 2026 तक पोषण ट्रेकर पर पंजीकृत लाभार्थियों में से 75% लाभार्थियों की आभा आईडी दर्ज करने एवं 50% लाभार्थियों की अपार आईडी दर्ज करने के लिए विशेष रणनीति के साथ कार्य करने के निर्देश दिए। समीक्षा बैठक में उपनिदेशक प्रशिक्षण बनवारी लाल सिनसिनवार, वित्तीय सलाहकार आईसीडीएस पदम चंद, उपनिदेशक डॉ. धर्मवीर, संयुक्त परियोजना समन्वयक डॉ. मंजू यादव, ओपी सैनी तथा अन्य वरिष्ठ अधिकारी उपस्थित रहे।

राजसी होली का प्रतीक : जयपुर के 'गुलाल गोटा' की देश-विदेश में धूम



दक्षिण भारत राष्ट्रमत
dakshinbharat.com

जयपुर। जयपुर की पूर्व रियासत में होली की राजसी परंपरा के प्रतीक रहे लाख निर्मित 'गुलाल गोटा' की मांग अब ना केवल भारत बल्कि दुनियाभर में बढ़ गई है। इन दिनों गुलाल गोटा की खूब बिक्री हो रही है। पर्यावरण के अनुकूल और त्वचा के लिए सुरक्षित माने जाने के कारण इसे लोग खरीद रहे हैं। 'गुलाल गोटा' लाख से बना गेंद जैसा पतला और हल्का गोला होता है। ऐसे हर गोले में खुशबूदार और अलग-अलग रंग का करीब 30 से 40 ग्राम गुलाल भरा जाता है और फिर उसे सावधानी से बंध किया जाता है। जब इस गोले (गुलाल

गोटा) को किसी पर फेंका जाता है, तो यह टकराते ही टूट जाता है और वह व्यक्ति बगैर चोट लगे गुलाल से रंग जाता है। गुलाल गोटे का एक पैकेट 300 रुपये में मिलता है जिसमें छह गोले होते हैं। 'गुलाल' सीधे चेहरे पर मल दिया जाता है या हाथ से फेंका जाता है, जिससे एक अधिक उज्ज्वल प्रभाव पैदा होता है। लाख प्राकृतिक तौर पर पाया जाने वाला रसिन (राल) युक्त पदार्थ है जो मादा लाख कीट (केरिया लाक्षा) द्वारा स्रावित होता है। यह कीट पलाश, बेर और कुसुम जैसे विशिष्ट

वृक्षों पर परजीवी के रूप में आश्रित रहता है। जयपुर में 'मणिहारों का रास्ता' नामक गली में 10 से 15 परिवार गुलाल गोटा बनाने का काम कर रहे हैं। गुलाल गोटा बनाने वाले कारीगरों ने बताया कि लोग अब रसायनयुक्त रंगों से परहेज कर रहे हैं और यही वजह है कि गुलाल गोटा को पसंद किया जा रहा है। 'मणिहारों का रास्ता' में गुलाल गोटा बनाने के कारीगर मोहम्मद अमजद ने बताया कि गुलाल गोटा से होली खेलने की परंपरा लगभग 300 साल पुरानी मानी जाती है। लाख से बनाए गए इन गुलाल गोटा में आरोग्य की प्राकृतिक गुलाल डाली जाती है, जिससे त्वचा को नुकसान नहीं पहुंचता है। अमजद ने बताया कि इस बार

बाजार में फूलों से भरे गुलाल गोटा की भी मांग है जिनमें गुलाब, घमेली, मोरारे की परियां भरी जाती हैं। जब यह गुलाल गोटा किसी पर मारते हैं तो उस पर फूलों की 'बारिश' होने जैसा आनंददायक प्रभाव उत्पन्न होता है। उन्होंने बताया कि गुलाल गोटा की बिक्री सिर्फ होली तक ही सीमित नहीं है, बल्कि शादी में हल्दी की रस्म के लिए इसकी मांग होने लगी है। अमजद ने बताया कि मंदिरों में होने वाले कार्यक्रमों में भी इसका उपयोग होने लगा है। उन्होंने बताया कि जयपुर के अलावा दूसरे राज्यों के लोग भी गुलाल गोटा मंगवा रहे हैं खासतौर पर बेंगलूर, हैदराबाद, सूरत, मुंबई, दिल्ली के लोग गुलाल गोटा का ऑर्डर दे रहे हैं। उन्होंने कहा कि कई युवा उद्यमी बेहतर पैकेजिंग

के साथ इन्हें ई-कॉमर्स मंच पर भी बेच रहे हैं। कारीगर अकरम खान और अंजुम ने बताया कि जयपुर के इस गुलाल गोटे की मांग राजस्थान तक सीमित नहीं है, बल्कि विदेशों से भी मांग की जा रही है। उन्होंने कहा कि इसकी मांग मथुरा-वृंदावन से लेकर जर्मनी, जापान, ऑस्ट्रेलिया, अमेरिका, लंदन, सिंगापुर और इंग्लैंड तक है। उन्होंने बताया कि जयपुर घूमने आने वाले विदेशी पर्यटक अपने साथ गुलाल गोटा ले जा रहे हैं। अंजुम ने बताया कि स्वदेश लौटने के बाद पर्यटक खुद की पसंद के भारतीय गाइड के जरिये फिर से गुलाल गोटा अपने देश में मंगवा रहे हैं। कारीगर रेहाना खान ने बताया कि गुलाल गोटा की मांग बढ़ने से इसे

बनाने का काम दिन-रात चल रहा है। अंजुम ने कहा, पहले एक परिवार त्योहार के लिए कम से कम 500 पैकेट तैयार करता था, लेकिन मांग में तेज वृद्धि के कारण अब हर परिवार 5,000 से 10,000 पैकेट तैयार कर रहा है। इतिहासकार जितेंद्र सिंह शेखावत ने बताया कि यह कला सीधे तौर पर रियासत काल से जुड़ी है जब होली पर सवाई जयसिंह द्वितीय हाथी पर सवार होकर होली खेलने निकलते थे। उन्होंने कहा कि राजा हाथी पर से गुलाल से भरे गोटे (गुलाल गोटा) प्रजा पर फेंका करते थे। इस तरह वह पूरे नगर के साथ रंगों की होली खेलते थे। धीरे-धीरे यह परंपरा आम लोगों तक पहुंची और आज जयपुर के बाजारों में होली से महीनों पहले ही इनकी मांग बढ़ जाती है।

सुविचार

हौसला नहीं छोड़ना चाहिए कई बार क्योंकि कमी-कमी ताला गुच्छे की आखिरी चाबी से भी खुल जाता है।

दक्षिण भारत राष्ट्रमत

ढह गया खामेनेई का 'अमेघ' किला

इजराइल ने ईरान के सर्वोच्च नेता अयातुल्ला अली खामेनेई का खाल्ता कर ही दिया। इस कार्रवाई में उसे अमेरिका का साथ मिला। ईरान कोई मामूली देश नहीं है। उसके पास तेल और गैस के बड़े भंडार हैं, सक्षम सुरक्षा बल है, उन्नत मिसाइल तकनीक है, लेकिन इजराइल-अमेरिका के सामने उसकी ताकत किसी काम नहीं आती। पहले, ऐसी संभावना जताई जा रही थी कि ईरान नुकसान बर्दाश्त करने के बावजूद अपने दम पर दो हफ्ते तक जरूर खड़ा रहेगा। किसे पता था कि कुछ ही घंटों में सर्वोच्च नेता निशाना बन जाएंगे! खामेनेई की सुरक्षा का बहुत ध्यान रखा जाता था। उनके निजी चिकाने अमेघ किले समझे जाते थे। वे ऐसी तकनीक का इस्तेमाल नहीं करते थे, जिससे दुश्मन को जरा-सी भी भनक लग जाए। फिर भी इजराइल ने उस जगह का पता लगा लिया, जहां खामेनेई मौजूद थे। इससे संकेत मिलता है कि किसी ने सर्वोच्च नेता के बारे में सूचना भेजी होगी। ईरान में इजराइली खुफिया एजेंसी मोसाद का बड़ा नेटवर्क है। उसने कई क्षेत्रों में घुसपैठ कर रखी है। जब 7 अक्टूबर, 2023 को हमारा इजराइल के नागरिकों पर हमला किया था, तब मोसाद की सुरक्षा को लेकर सवाल उठे थे। हालांकि उसके बाद इजराइल ने जैसा पलटवार किया, उससे यह अंदाजा लगाना मुश्किल नहीं था कि एक दिन खामेनेई पर हमला होगा। अब खामेनेई तो नहीं रहे। आगे क्या होगा? क्या ईरान के रूख में नरमी आएगी? अभी अयातुल्ला अलीरेजा अराफी को सर्वोच्च पद की जिम्मेदारी दी गई है, लेकिन वे ऐसे मुश्किल समय में कब तक नेतृत्व कर पाएंगे? अमेरिकी राष्ट्रपति डोनाल्ड ट्रंप ने कह दिया है कि जरूरत पड़ने पर बमबारी जारी रहेगी। ऐसे में अलीरेजा अराफी कितने दिन सुरक्षित रह पाएंगे?

ईरान की आर्थिक स्थिति पहले ही खरता हो चुकी है। उसकी मुद्रा का भारी पतन हुआ है। बेरोजगारी बढ़ती जा रही है। कारोबार में अनिश्चितता बनी हुई है। कई इलाके गंभीर जलसंकट का सामना कर रहे हैं। ऐसे हालात में ईरान युद्ध लड़ना तो कब तक? जब आर्थिक मोर्चे पर समीकरण बिगड़ेंगे तो जनता का असंतोष भड़क सकता है। हाल में जब रियाल का ऐतिहासिक पतन हुआ तो ईरान के कई इलाकों में उग्र विरोध प्रदर्शन होने लगे थे। उन्हें दबाने के लिए जमकर बलप्रयोग हुआ था, जिसके नतीजे में हजारों लोग मारे गए थे। अगर निकट भविष्य में लोग दोबारा उसी तरह सड़कों पर उतरें तो सरकार के लिए हालात पर काबू पाना बहुत मुश्किल हो सकता है। इजराइल और अमेरिका जानते हैं कि सैन्य कार्रवाई एकमात्र विकल्प नहीं है, इसलिए दोनों ही ईरानी जनता से सड़कों पर उतरने की अपील कर रहे हैं। निर्वासित क्राउन प्रिंस रेजा पहलवी खासे उत्साहित हैं। वे अंतिम विजय सुनिश्चित करने और ईरान की आजादी का उत्सव मनाने की बात कहकर अपने पक्ष में माहौल बनाने की कोशिश कर रहे हैं। अब सबका ध्यान आईआरजीसी की ओर है। उसके कमांडर अपने जोश और जज्बे का जिक्र करते हुए इजराइल एवं अमेरिका को चालू करने दे रहे हैं। किसी भी लड़ाई में जोश और जज्बे की जरूरत होती है, लेकिन एक हद तक। आज की लड़ाई तकनीकी उन्नति पर ज्यादा निर्भर है। एक शक्तिशाली मिसाइल सैकड़ों सैनिकों के कौशल पर भारी पड़ सकती है। इस मामले में ईरान अपने प्रतिद्वंद्वियों से काफी पीछे है। अगर आईआरजीसी खामेनेई के विरोधियों का दमन करना शुरू करेगी तो यह इजराइल-अमेरिका के लिए सुनहरा मौका होगा। ट्रंप ने उसे हथियार उठाने से रोकने के लिए यह कहते हुए चेतावनी दी है कि 'अभी सुरक्षा मिल सकती है, बाद में सिर्फ मौत मिलेगी।' अब ईरान का भविष्य उसके आगे कदम पर निर्भर करेगा। अगर उसने परमाणु कार्यक्रम, लंबी दूरी की मिसाइलों का निर्माण और इजराइल के खिलाफ हिज्बुल्लाह, हमारा समेत दर्जनों कट्टरपंथी संगठनों को समर्थन देना जारी रखा तो टकराव बढ़ेगा, जिसके भयावह नतीजे निकल सकते हैं।

ट्वीटर टॉक

बिहार के माननीय मुख्यमंत्री श्री नीतीश कुमार जी को जन्मदिन की हार्दिक बधाई। आपको यशस्वी, सुदीर्घ एवं आरोग्यमय जीवन की प्राप्ति हो तथा आपके नेतृत्व में राज्य विकास और सुशासन के नए प्रतिमान स्थापित करे, जनकनंदिनी माँ जानकी से यही प्रार्थना है।

-गजेन्द्र सिंह शेखावत

आज जयपुर में जैन इंटरनेशनल ट्रेड ऑर्गेनाइजेशन (गखज) द्वारा आयोजित टाउन रिजोनेटिव नेशनल कॉन्क्लेव एवं विश्व नवकार महामंत्र दिवस 2.0 के शुभारंभ समारोह को संबोधित किया। इस अवसर पर नवकार मंत्र के रथों को हरी झंडी दिखाकर रवाना किया।

-भजनलाल शर्मा

सचिवालय स्थित कार्यालय में बिहार सरकार की माननीया खेल मंत्री सुश्री श्रेयसी सिंह जी से शिष्टाचार भेंट हुई। इस प्रकार की संवादात्मक बैठकों से राज्यों के बीच अनुभवों का आदान-प्रदान होता है और महिला सशक्तिकरण, खेल, पर्यटन तथा अन्य क्षेत्रों में नई संभावनाओं के द्वार खुलते हैं।

-दिया कुमारी

प्रेरक प्रसंग

सत्य और मानव धर्म

नारस में सज्जन नाम के एक महाज्ञानी गुरु रहते थे। उनसे शिष्य शिक्षा ग्रहण करते थे। आम के वृक्ष के नीचे शिष्यों से सज्जन कह रहे थे- 'मानव को अपने जीवन में सदा सत्य वचन ही बोलना चाहिए। तभी एक शिकारी दौड़ता हुआ गुरु के पास आकर बोला- 'गुरुजी! मेरे प्राण संकट में हैं, मेरी रक्षा करो, यदि मैं मर गया तो मेरे अंधे भाई-बाप बे-सहारा हो जाएंगे।' गुरु ने कारण पूछा तो यह बोला- 'मैंने शिकार समझ कर तीर छोड़ा तो वह आदिवासी को लगा अब आदिवासी लोग मुझ पर तीर चलाने लगे, मैं अपनी जान बचाकर भागा, वे आदिवासी भी तीर और भाले लेकर पीछे-पीछे आ रहे हैं। गुरु ने कहा- 'घबराओ मत। शरण में आये व्यक्ति की रक्षा करना मेरा कर्तव्य है, तुम आश्रम में जाकर एक कोने में छिप जाओ। थोड़ी ही देर में आदिवासी तीर और भाले लेकर आये और पूछा- 'महात्मा जी, क्या इधर से कोई आदमी गुजर रहा है? गुरुजी ने कहा, 'इधर तो कोई आदमी नहीं आया।' गुरु की बात सुनकर आदिवासी दूसरे रास्ते की तरफ बढ़ गये। तभी एक शिष्य ने पूछा, 'लेकिन, गुरुजी! आप तो कह रहे थे, मानव को सदा सत्य वचन बोलना चाहिए?' गुरुजी ने कहा, 'अगर झूठ बोलने से किसी व्यक्ति के प्राण बच जायें तो यह झूठ सौ सत्य से भी बढ़कर कहलाता है।'

सामयिक

तेल, ताकत और सत्ता समीकरण साधने में जल उठा मध्य-पूर्व

डॉ. एस.डी. वेण्णव

ईरान और अमेरिका के मध्य बढ़ते तनाव और परमाणु संवर्धन कार्यक्रम पर जारी गतिरोध के बीच जिनेवा में आयोजित वार्ता के सार्थक परिणाम नहीं निकले। दुनिया के दीगर मुलकों को जिस बात की चिंता थी, आखिर वही हुआ। मध्य-पूर्व एक बार फिर बारूदी आग में जल उठा। जिनेवा वार्ता लगभग बेनतीजा रही, जिसका चरमोत्कर्ष ईरान पर हमले के रूप में हुआ। अमेरिकी राष्ट्रपति डोनाल्ड ट्रंप अपने सौकेत वॉर रूम में गए, जहाँ से इजरायल और अमेरिकी सैनिकों को ईरान पर हमले की हरी झंडी दी। मोसाद और सीआइए की पहुँच ईरान में हर जगह मौजूद थी। पहले ही वॉर में ईरान के सर्वोच्च धार्मिक नेता अयातुल्ला अली खामेनेई से संबंधित प्रतिष्ठानों को निशाना बनाया गया। ईरानी मीडिया ने खामेनेई और उनके परिवार के कई सदस्यों और आईआरजीसी के शीर्ष कमांडरों के मारे जाने की पुष्टि की है। अमेरिका ने जिस तरह से ईरान के चारों ओर अपने जंगी युद्धपोत और हजारों सैनिक तैनात किए थे जो एक मनोवैज्ञानिक दबाव के साथ, ईरान को कड़ा संदेश था, क्षेत्रीय आक्रामकता के खिलाफ प्रतिरोधी संकेत का। अमेरिकी इजरायल के साथ मिलकर ईरान पर हमला पहले ही सुनियोजित कर चुका था।

जिस तरह से अमेरिकी राष्ट्रपति डोनाल्ड ट्रंप की ओर से ईरानी नागरिकों के मोबाइल पर संदेश आ रहे थे कि डोनाल्ड ट्रंप एक्शन लेने वाले 'व्यक्ति' हैं, लिहाजा तय था कि युद्ध के आसार प्रबल हैं। जिनेवा वार्ता असफल होने के बाद अमेरिका ने अपने नागरिकों से इजरायल छोड़ने को कह दिया था। मध्य-पूर्व में व्हाइट हाउस के विशेष दूत स्टीव विल्कोफ ने ईरान को जिनेवा वार्ता विफल होने पर युद्ध की चेतावनी दी थी। ईरान पर कई तरह के प्रतिबंध और ट्रंप टैरिफ के कारण यहाँ की आर्थिक व्यवस्था बेपटरी हो गई थी। ईरानी लोगों में अमेरिकी हमलों का भय व्याप्त था। अपने संभावित जान-माल के नुकसान को देखते हुए, यहाँ के आम लोगों ने निर्वासित क्राउन प्रिंस रेजा पहलवी को समर्थन देना भी शुरू कर दिया था। ईरानी की आम जनता भी वर्तमान शासन व्यवस्था से कई मोर्चे पर संतुष्ट नहीं है। पहले हिजाब को लेकर महिलाओं ने आंदोलन छेड़ा था। अब उग्र जनता भीड़ के रूप में पूरे देश में सड़कों पर थी। जगह-जगह हिंसक प्रदर्शन हो रहे थे। इस्लामी शासन के विरोध में नारे लगा रहे हैं। इन दिनों आर्थिक संकट और महंगाई की मार से जूझ रहे ईरान के हालात पहले से ही बेकाबू थे। ईरान की जनता ने खामेनेई के खिलाफ मोर्चा खोल रखा था।

यानी खलीफा के विरुद्ध विद्रोह। अमेरिकी की विदेश नीति और सैन्य आक्रामकता के सहारे विस्त्वारवादी सोच यही संकेत देती है कि वह कहीं न कहीं ईरान की परमाणु संवर्धन परियोजना पर

नियंत्रण के बहाने ईरान में तख्तापलट और अपने क्षेत्रीय सहयोगियों (इजरायल) और मध्य-पूर्व में स्थित अपने सैन्य बेस की सुरक्षा चाहता है। आखिर, डोनाल्ड ट्रंप ने कह दिया था कि संरेंडर नहीं करने की स्थिति में वे ईरान में सत्ता परिवर्तन करके रहेंगे। ईरान के परमाणु संवर्धन कार्यक्रम पर रोक लगाने से ज्यादा, सत्ता परिवर्तन महत्वपूर्ण मुद्दा था और इसके लिए पदों के पीछे अमेरिकी रंगमंच के लिए नई पटकथा लिख रहा था। कोई एक देश चाह कर भी सीधे अमेरिका से टक्कर नहीं ले सकता। भू-राजनीतिक हलकों में हर देश के अपने आर्थिक-राजनीतिक हित जुड़े हुए हैं। ईरान में कुछ दिन पूर्व गृह युद्ध के हालात पैदा हो गए थे, जिन्हें नियंत्रित किया जा रहा था। मध्य-पूर्व में अपनी पकड़ मजबूत बनाए रखने के लिए अमेरिका किसी भी हद तक जा सकता है। वैसे ईरान वेनेजुएला नहीं है। वह विरोध के अंतिम स्तर तक जाकर लड़ेगा। ईरान ने जवाबी कार्रवाई में इजरायल पर कई बैलिस्टिक मिसाइलों से हमले किए और मध्य-पूर्व में स्थित लगभग सभी अमेरिकी सैन्य बेस पर बारूद बरसा कर अमेरिका को खुली चुनौती दे दी है। लेकिन, अलीकी की घटनाएँ यहीं संकेत देती हैं कि अमेरिका और इजरायल के हमलों के साथ ईरान में उठे जन आंदोलन का रुपांतरण सत्ता परिवर्तन के रूप में हो, तो इसमें कोई आश्चर्य नहीं होगा। वैसे मध्य-पूर्व में अमेरिकी नीति एक महंगी और अनावश्यक आपदा है। जिस तरह से रूस ने

भी उम्मीद नहीं की होगी कि यूक्रेन के साथ युद्ध इतना लंबा चल जाएगा, ठीक वैसे ही अमेरिका और इजरायल का ईरान के साथ युद्ध लंबा खींच सकता है। ईरानी प्रोक्सी हिज्बुल्लाह, हूली, हमारा आदि ईरान के समर्थन में उतर आए हैं। ईरानी रिवाँल्यूशनरी गार्ड क्रॉस अपनी मिसाइलों की धार पहले से ज्यादा तेज करके बैठा ही था। ईरान ने अपने कई पड़ोसी देशों पर भी हमने शुरू कर दिए हैं, जिससे पूरा मध्य-पूर्व युद्ध की जड़ में आ गया है। आशंका यह भी है कि अमेरिका के मौजूद रहते, ईरान ज्यादा दिन तक इस युद्ध में खड़ा नहीं रह पाएगा। बहरहाल, वैश्विक महाशक्तियों को युद्ध रूकवाना चाहिए, अन्यथा क्षेत्रीय हालात और ज्यादा बिगड़ सकते हैं। अमेरिका की इन आक्रामक नीतियों के कारण दुनिया कहीं तीसरे विश्व युद्ध की ओर तो नहीं जा रही है? वैसे युद्ध के हालातों के बीच भी मनुष्यता की रक्षा के लिए प्रकाश की एक महीन फाँक भी हमारे भीतर जिंदा रहनी चाहिए। लेकिन, यह कैसा विरोधाभास है कि शांति के नोबेल पुरस्कार की चाह रखने वाले अमेरिकी राष्ट्रपति डोनाल्ड ट्रंप एक धृवीय विश्व बनाने की ओर बढ़ते दिख रहे हैं। जिसकी लाठी उसकी भैंस। सामर्थ्यवान को कौन क्या करे! तुलसीदास जी ने लिखा है- समर्थ को नहीं दोष गोसाईं। मध्य-पूर्व हमेशा आग में जलता रहा है। लेकिन, इन विकट हालातों में मनुष्यता के हित में मध्य-पूर्व के लिए शांति की उम्मीद की जानी चाहिए।

मंथन

वैश्विक शक्ति-संतुलन का नया दौर

डॉ. शैलेश शुक्ला

इंकीसवीं शताब्दी का वैश्विक परिदृश्य यह स्पष्ट संकेत दे रहा है कि किसी एक राष्ट्र की स्थायी प्रभुत्व-व्यवस्था अब संभव नहीं रह गई है। आधुनिक अंतरराष्ट्रीय संबंधों की संरचना, जो दो विश्वयुद्धों की त्रासदी के बाद बहुपक्षीय सहयोग, संघियों और संस्थागत संतुलन के आधार पर निर्मित हुई थी, आज ऐसे संक्रमणकाल से गुजर रही है जिसमें पारंपरिक महाशक्तियों का वर्चस्व चुनौती के घेरे में है और नई उभरती शक्तियाँ वैश्विक शासन में अपने अधिकारपूर्ण स्थान की माँग कर रही हैं। यह परिवर्तन आकस्मिक नहीं बल्कि ऐतिहासिक अनिवार्यता का परिणाम है। इसलिए यह सिद्धांत कि किसी भी राष्ट्र का प्रभुत्व-चाहे वह लोकतंत्र, नियम-आधारित व्यवस्था या मानवीय हस्तक्षेप के नाम पर क्यों न प्रस्तुत किया जाए-स्थायी रूप से स्वीकार्य नहीं हो सकता, आज पहले से अधिक प्रासंगिक हो गया है।

शतयुद्ध काल ने विश्व को ऐसी विरासत दी जिसमें दो महाशक्तियों ने वैश्विक राजनीति को प्रभावित करने में बाँट दिया था और अनेक देशों की आंतरिक राजनीति बाहरी हस्तक्षेप से प्रभावित होती रही। सोवियत संघ के विघटन से पहले ही यूनियनर मोमेंट की अवधारणा सामने आ चुकी थी, जिसके अनुसार संयुक्त राज्य अमेरिका एकमात्र वैश्विक महाशक्ति बन गया था। किंतु यह स्थिति स्थायी सिद्ध नहीं हुई। उभरती अर्थव्यवस्थाओं, तकनीकी प्रगति और क्षेत्रीय शक्तियों के उदय ने धीरे-धीरे शक्ति-संतुलन को बहुध्रुवीय दिशा में मोड़ दिया। चीन की औद्योगिक प्रगति, भारत और ब्राजील जैसे देशों के बाजार विस्तार, खाड़ी क्षेत्र की उर्जा-संपन्नता तथा रूस की रणनीतिक पुनर्संरचना ने यह दिखा दिया कि एकध्रुवीय विश्व-व्यवस्था केवल अस्थायी चरण थी। वैश्विक आर्थिक आँकड़े इस परिवर्तन की पुष्टि

वर्तमान युग की सबसे बड़ी सीख यही है कि प्रभुत्व की आकांक्षा अंततः अस्थिरता को जन्म देती है, जबकि साझेदारी स्थायित्व का मार्ग प्रशस्त करती है। इतिहास बताता है कि हर साम्राज्य जिसने स्वयं को अजेय समझा, अंततः समय के साथ क्षीण हुआ। आधुनिक वैश्विक व्यवस्था में सूचना-प्रौद्योगिकी, वित्तीय परस्परनिर्मिता और जनमत की शक्ति ने किसी भी राष्ट्र के लिए पूर्ण वर्चस्व को लगभग असंभव बना दिया है। इसलिए विवेकपूर्ण नीति वही है जो शक्ति-साझेदारी, परस्परिक सम्मान और नियम-आधारित बहुपक्षीय सहयोग को प्राथमिकता दे।

करते हैं। वर्ष 2000 के आसपास विश्व सकल घरेलू उत्पाद में अमेरिका की हिस्सेदारी लगभग 30 प्रतिशत से अधिक थी, जो 2023 तक घटकर लगभग 25 प्रतिशत के आसपास रह गई, जबकि चीन की हिस्सेदारी इसी अवधि में लगभग 4 प्रतिशत से बढ़कर लगभग 18 प्रतिशत तक पहुँच गई। अंतरराष्ट्रीय मुद्रा कोष के नवीनतम आकलनों के अनुसार क्रय-शक्ति समता के आधार पर उभरती और विकासशील अर्थव्यवस्थाएँ मिलकर विश्व अर्थव्यवस्था के 60 प्रतिशत से अधिक का प्रतिनिधित्व करती हैं। यह आँकड़ा केवल आर्थिक बदलाव नहीं बल्कि शक्ति-संतुलन के संरचनात्मक रुपांतरण का संकेत है, क्योंकि आर्थिक वजन ही अंततः राजनीतिक और कूटनीतिक प्रभाव को जन्म देता है। यदि कोई राष्ट्र इस बयामथ को स्वीकार नहीं करता तो वह स्वयं को वैश्विक प्रवाह से अलग कर लेता है।

एकध्रुवीय प्रभुत्व की सीमाएँ सैन्य क्षेत्र में भी स्पष्ट हुई हैं। 11 सितम्बर 2001 के बाद आतंकवाद के विरुद्ध युद्ध के नाम पर आरंभ किए गए अभियानों ने यह दिखाया कि अत्यधिक सैन्य

शक्ति भी स्थायी राजनीतिक परिणाम सुनिश्चित नहीं कर सकती। अफगानिस्तान और इराक में लंबे हस्तक्षेपों ने भारी वित्तीय लागत, मानवीय क्षति और घरेलू राजनीतिक असंतोष को जन्म दिया, जबकि अपेक्षित स्थिरता प्राप्त नहीं हुई। इससे यह धारणा मजबूत हुई कि बलपूर्वक वर्चस्व स्थापित करने की नीति न केवल नैतिक रूप से विवादास्पद है बल्कि व्यावहारिक दृष्टि से भी टिकाऊ नहीं। बहुध्रुवीयता का उदय केवल शक्ति-प्रतिस्पर्धा नहीं बल्कि वैश्विक सहयोग की नई संभावनाएँ भी खोलता है। आज जलवायु परिवर्तन, महामारी-नियंत्रण, साइबर सुरक्षा, खाद्य संकट और उर्जा संतुलन जैसी चुनौतियाँ ऐसी हैं जिन्हें कोई एक राष्ट्र अकेले हल नहीं कर सकता। इन समस्याओं का समाधान तभी संभव है जब वैश्विक शासन संस्थाएँ अधिक प्रतिनिधिक, न्यायसंगत और सहभागी बनें। संयुक्त राष्ट्र, विश्व व्यापार संगठन और अंतरराष्ट्रीय वित्तीय संस्थाओं में सुधार की माँग इसी आवश्यकता से उत्पन्न हुई है, क्योंकि वर्तमान संरचना अभी भी उस युग की झलक देती है जब शक्ति-संतुलन सीमित देशों के हाथों में था।

नजरिया

दिलों को दिल से जोड़ती पवित्र सनातनी होली

संजीव ठाकुर

मोबाइल : 9009 415 415

फाल्गुनी राँसे से मनाई जाने वाली होली न सिर्फ भाईचारे, सौहार्द और प्यार,स्नेह का त्यौहार है। यह महान पर्व शत्रुता हरण करने वाला भी पवित्र त्यौहार है। होलिका दहन और राँसे के खेलने की की परंपरा अलौकिक है। होलिका दहन के रूप में समाज में व्याप्त बुराई को नष्ट करने की अद्भुत परंपरा सिर्फ हमारे देश में ही है। ऐसी विलक्षण तथा इस होलिका दहन तथा होली के इस पावन पर्व पर जुड़ी हुई है। प्राचीन सांस्कृतिक कथा के अनुसार हिरण्यकश्यपु नामक राक्षस राजा हुआ करता था। प्राचीन काल में ब्रम्हाजी की तपस्या से उसने वरदान प्राप्त कर लिया था कि उसे न देवता मार सके न ही कोई अन्य जीव जन्तु, न दिन में मरे न रात में, न अरु से न शरणाँ से, न धरती पर न आकाश में उसकी मृत्यु हो, इस तरह उसने अमरत्व प्राप्त कर लिया था। धीरे धीरे उसे इतना घमंड हो गया कि वह अपने को भगवान विष्णु और ब्रम्हा से बढकर भगवान समझने लगा, राज्य में कोई व्यक्ति किसी भगवान की पूजा नहीं कर सकता था, केवल हिरण्यकश्यपु की ही पूजा हो सकती थी। कालांतर में उसके एक पुत्र हुआ, बालक बड़ा



ही धार्मिक प्रवृत्ति का था और भगवान विष्णु का भक्त भी, यह बात राजा को अत्यंत नागवार गुजरती थी, उसने अपने पुत्र को बहुत समझना का प्रयास किया कि उसका पिता राजा हिरण्यकश्यपु ही एकमात्र भगवान है, पर बालक अपने पिता के इस अधर्मी आदेश को नहीं मानता था, बालक प्रह्लाद के ऊपर सख्ती करने हेतु उसके पिता हिरण्यकश्यपु ने उसे समुद्र में फेंकने का आदेश दिया, उसे हाथी कुचलने का आदेश

दिया, पहाड़ से नीचे फेंका गया पर भगवान विष्णु की भक्ति और दया से बालक प्रह्लाद जीवित सुरक्षित बच गया। अंत में राजा ने अपनी बहन और बालक प्रह्लाद की बुआ होलिका का सहारा लिया, होलिका को जी तपस्या से एक ऐसे कपड़े का वरदान प्राप्त था, जिसे पहनने पर वह अग्नि से जल नहीं सकती थी। इसी वरदान का फायदा उठाते हुए, होलिका ने बालक प्रह्लाद को गोद में लेकर अग्नि स्नान

किया, पर होलिका की चुनरी उड़ कर प्रह्लाद पर लिपट गई और दुष्ट होलिका जलकर भस्म हो गई, प्रह्लाद फिर बच गए। इस तरह होलिका दहन का त्यौहार होलिका नामक बुराई को अग्नि से खत्म करने की प्रथा चली आई है। प्रह्लाद को राजा ने एक विशाल खंबे से बांध दिया और तलवार लेकर उसपर दूट पड़ा और पूछा बता तेरा भगवान कहाँ है, बालक ने बड़ी निडरता से कहा भगवान हर जगह हैं, आप में, मुझ में, आपकी तलवार में इस, इस खंबे में भी। तब हिरण्यकश्यपु ने क्रोध से कहा तो देख तेरा भगवान तुझे कैसे बचाता है और उसने उसे मारने के लिए तलवार उठाई, तभी खंबे को फाड़कर एक भयानक जीव निकला, जो न नर था न दानव उसने राजा को गोद में लिया और अपने नुकीले नाखून से राजा का पेट फाड़ दिया। बालक प्रह्लाद की अनन्य भक्ति को देखकर उसको भक्त प्रह्लाद कहा जाने लगा। भगवान विष्णु के अवतार नरसिंह भगवान ने हिरण कश्यप का वध कर अहम दंभ और बुराईयों को खत्म किया और तब से होली का त्यौहार प्राचीन समय से भारत देश में मनाया जा रहा है। होली पूरे विश्व में अनुत्, अद्भुत, अतुलनीय भाईचारे प्रेम रूप में मनाया जाता है, एक दूसरे को रंग गुलाल लगाकर खुशियाँ मनाई जाती हैं, एक दूसरे को मिठाई भी खिलाई जाती है। होलिका दहन के दूसरे दिन राँसे का त्यौहार बहुत ही खुशी से मनाया जाता है।

महत्वपूर्ण

Published by Bhpendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhpendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. R.Nr. No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, र्गिक, टेंडर एवं सजावटी इत्यादि) पर कोई भी कार्यवाही, प्रतिबन्धना या धमनादि का व्यव करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उपायों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के वारंटों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुर नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। दक्षिण भारत राष्ट्रमत

दक्षिण भारत राष्ट्रमत

दीपक गुप्ता ने गेल के अध्यक्ष एवं प्रबंध निदेशक का पदभार ग्रहण किया

नई दिल्ली/दक्षिण भारत। दीपक गुप्ता ने प्रमुख उर्जा कंपनी गेल (इंडिया) लिमिटेड के अध्यक्ष एवं प्रबंध निदेशक का पदभार ग्रहण किया है। दिल्ली कॉलेज ऑफ इंजीनियरिंग से मैकेनिकल इंजीनियर दीपक गुप्ता को ऑयल और गैस वैल्यू चेन में 35 साल से ज्यादा का अनुभव है।

उनकी विशेषज्ञता प्रोजेक्ट और कंस्ट्रक्शन मैनेजमेंट, कंस्ट्रक्शन और ग्लोबल प्रोपर्टीज, टेक्नोलॉजी सिलेक्शन, बिजनेस डेवलपमेंट, ऑपरेशंस और मॉनेटिंग में है। दीपक गुप्ता फरवरी 2022 में गेल में निदेशक (प्रोजेक्ट्स) के तौर पर शामिल हुए और प्राकृतिक गैस और एलपीजी पाइपलाइन, गैस



प्रोसेसिंग यूनिट्स, एससीएडीए इंफ्रास्ट्रक्चर, नेट-जीरो लक्ष्यों को पाने के लिए ग्रीन एनर्जी प्रयासों सहित कई बड़े प्रभाव वाली पहलों को लागू करने की अगुवाई कर रहे हैं। वे 20,000 किमी से ज्यादा लंबे प्राकृतिक गैस और एलपीजी पाइपलाइन, कंसेप्शन स्टेशन और प्रोसेसिंग प्लांट के बड़े नेटवर्क के ओ एंड एम की भी देखरेख करते हैं। उनके नेतृत्व में, गेल ने कॉकण एलएनजी लिमिटेड (गेल की सब्सिडियरी) के धापोल ब्रेकवाटर प्रोजेक्ट को पूरा किया, जिससे हर मीसम में काम करना संभव हो गया। दीपक गुप्ता एक विचारशील लेखक भी हैं।

उन्होंने महत्वपूर्ण पेंकेजों और प्रोजेक्ट निष्पादन को तेज करने पर कई तकनीकी पत्र/लेख लिखे हैं। परियोजना में तेजी लाने, डिजिटलीकरण और उत्कृष्टता पर उनके विचारों को अपनाया गया है।

अपने ही लोगों के खून के प्यासे हुए लोग, परिवारों में बढ़ रही भयावह हिंसा

नई दिल्ली/भाषा। देश के अलग-अलग हिस्सों में हालिया कुछ समय में भयावह अपराधिक घटनाएं सामने आईं जिनमें अपने ही लोग अपराधी बनकर सामने आए हैं। लखनऊ में एक बेटे ने बहस के बाद अपने पिता को गोली मार दी और फिर शव के टुकड़े कर दिए। वहीं, दिल्ली के समथपुर बादली में एक व्यक्ति ने अपनी गर्भवती पत्नी और तीन, चार व पांच वर्ष की तीन बेटियों का कथित तौर पर गला रेत दिया।

परिवार में होने वाले अपराध से अलग तरह का डर पैदा होता है। इससे लगता है कि कभी-कभी घर ही खतरे की जगह बन सकता है। ऐसे मामलों में केवल हत्या नहीं होती बल्कि विधवासथा भी होता है। यानी लोग अपने ही लोगों के खून के प्यासे हो जाते हैं।

बाल और किशोर मनोचिकित्सक डॉ. कविता

अरोड़ा ने 'पीटीआई-भाषा' को बताया, सभी मनुष्यों में आक्रामकता स्वाभाविक होती है। हालांकि, अधिकांश लोग समय के साथ विकसित नैतिकता, सहानुभूति, विश्वास और सुरक्षित जुड़ाव के माध्यम से अपने हिंसक व्यवहार को नियंत्रित करते हैं। उन्होंने कहा, कभी-कभी नैतिकता का यह धागा टूट जाता है जिसके बाद अत्यधिक हिंसा होती है। क्रूरता समाज को झकझोर देती है और सभी के मन में यही सवाल होता है कि ऐसा क्यों हुआ। अरोड़ा ने कहा, करीबी रिश्ते इसलिए बनाए जाते हैं ताकि हम सुरक्षित और अपनापन महसूस कर सकें। अगर इन रिश्तों में हिंसा होती है, तो इसका मतलब है कि भरोसा टूट गया है।

देश में परिवारों में होने वाली हिंसा नई बात नहीं है। सिर्फ एक बार गूगल पर खोज करने से ही

पुरानी कई दुखद घटनाओं की यादें सामने आ जाती हैं। उदाहरण के लिए, 1995 का 'तंदूर कांड' याद किया जा सकता है, जिसमें युवा कांग्रेस के पूर्व सदस्य सुशील शर्मा ने विवाहोत्सव संघों के शक में अपनी पत्नी नलिनी साहनी को गोली मार दी और फिर शव को तंदूर में फेंकने की कोशिश की थी। यह मामला आज भी लोगों की यादों में ताजा है।

ऐसी सिलसिलेवार घटनाएं सामने आती रहती हैं। पिछले 15 दिन में भी इसी तरह की सिलसिलेवार घटनाएं सामने आईं। दिल्ली के समथपुर बादली इलाके में पिछले हफ्ते एक महिला और उसकी तीन नाबालिग बेटियों के गले कटे हुए शव मिले। वारदात के बाद लापता हुए महिला के पति को शनिवार को राजस्थान के किशनगढ़ से गिरफ्तार कर लिया गया।



यूनियन इलेक्ट्रॉनिक्स और इन्फॉर्मेशन टेक्नोलॉजी मिनिसटर अश्विनी वैष्णव रविवार को गांधीनगर में गुजरात सेमीकॉन्डक्टर कॉन्फ्रेंस 2026 के उद्घाटन के दौरान।

ईरान को क्षेत्रीय महाशक्ति बनाने में जुटे अयातुल्ला अली खामेनेई 86 वर्ष की उम्र में मारे गए

दुबई/एपी

अमेरिका-इजराइल के हमले में ईरान के सर्वोच्च नेता अयातुल्ला अली खामेनेई की 86 वर्ष की उम्र में मौत हो गई। खामेनेई ने 1989 से इस्लामी गणराज्य का नेतृत्व किया। खामेनेई ने ईरान के सर्वोच्च नेता के रूप में दशकों तक धार्मिक सत्ता स्थापित करने और देश को एक क्षेत्रीय महाशक्ति बनाने का प्रयास किया। उनका ईरान के परमाणु कार्यक्रम को लेकर इजराइल और अमेरिका के साथ टकराव रहा तथा उन पर देश में लोकतंत्र समर्थक प्रदर्शनकारियों को कुचलने के भी आरोप लगे।

ईरान के सरकारी मीडिया ने रविवार तड़के इस बात की पुष्टि की कि इजराइल और अमेरिका के हमले में खामेनेई मारे गए हैं।

अमेरिका के राष्ट्रपति जोनाल्ड ट्रंप ने कुछ घंटे पहले ही कहा था कि खामेनेई को संयुक्त अभियान में मार गिराया गया है। ईरान के पूर्व

सर्वोच्च नेता अयातुल्ला रुहोलाह खोमैनी की 1989 में मृत्यु के बाद खामेनेई ने सत्ता संभाला और इस्लामी गणराज्य को पूरी तरह से नया रूप दिया। खोमैनी एक जोशीले और करिश्माई विचारक थे जिन्होंने शाह को सत्ता से बेदखल कर शिया मुस्लिम धर्मगुरुओं का शासन स्थापित किया। उन्होंने खोमैनी से कहीं अधिक समय तक शासन किया। उन्होंने शिया धर्मगुरु वर्ग का व्यापक विस्तार किया और अर्द्धसैनिक रिवोल्यूशनरी गार्ड को अपने शासन का सबसे महत्वपूर्ण आधार बनाया। धीरे धीरे रिवोल्यूशनरी गार्ड देश में प्रमुख सैन्य ताकत बन गया और बेलिस्टिक मिसाइल का शस्त्रागार का प्रमुख भी बन गया।

हालांकि अपने परमाणु कार्यक्रमों को लेकर ईरान विश्व देशों के निशाने पर आ गया, देश पर कई प्रतिबंध लगाए गए जिससे उसकी अर्थव्यवस्था डंडाजोल होती चली गई। इस बीच राजनीतिक दमन और लड़खड़ाती अर्थव्यवस्था ने बड़े पैमाने पर विरोध प्रदर्शनों को रोक दिया।

वर्ष 2022 में महसा अमिनी की मौत से उपजे आक्रोश ने सामाजिक पाबंदियों के खिलाफ प्रदर्शनों का रूप ले लिया। महसा को हिजाब नहीं पहनने के कारण हिरासत में लिया गया था। खामेनेई ने प्रदर्शनकारियों को कुचलने के लिए सबसे भीषण कार्रवाई की। सुरक्षा बलों ने भीड़ पर गोलियां चलाईं, जिसमें हजारों लोग मारे गए। इसी दौरान, सात अक्टूबर, 2023 को ईरान समर्थित हमला ने इजराइल पर हमला कर दिया जिसके बाद ईरान और इजराइल के बीच टकराव हुआ। इजराइल ने जून 2025 में ईरान पर फिर से हमला किया, जब उसने और अमेरिका ने देश के परमाणु कार्यक्रम को निशाना बनाया। इस हमले में ईरान के शीर्ष सैन्य अधिकारी एवं परमाणु वैज्ञानिक मारे गए।

परिवारिक विवाद की खबरों पर अफवाहों को हेमा मालिनी ने सिरे से खारिज किया

मुंबई/एजेन्सी

बॉलीवुड की 'ड्रीम गर्ल' हेमा मालिनी ने धर्मद्र के निधन के बाद परिवार में अनबन की खबरों पर चुप्पी तोड़ते हुए सभी अफवाहों को सिरे से खारिज कर दिया है। हाल ही में अलग-अलग प्रार्थना सभाओं को लेकर सोशल मीडिया पर कई तरह की चर्चाएं चल रही थीं, जिन पर प्रतिक्रिया देते हुए हेमा ने स्पष्ट कहा कि परिवार पूरी तरह एकजुट है और सभी सदस्य एक-दूसरे से गहरा लगाव रखते हैं। हेमा ने बातचीत में बताया कि धर्मद्र के लिए पूरा परिवार एक साथ खड़ा है। उन्होंने कहा कि चाहे उनकी बेटीयां ईशा देओल और अहाना हों या फिर दूसरे परिवार के सदस्य सनी देओल और बांबी देओल, सभी धर्मद्र से बेहद प्यार करते हैं और आपस में भी अच्छे संबंध शेयर करते हैं। उन्होंने इस बात पर जोर दिया कि जहां धर्मद्र जैसे व्यक्तित्व की छाया होती है, वहां नकारात्मकता की कोई जगह नहीं होती। अपनी निजी



जिंदगी को लेकर हेमा ने दो टुक कहा कि उनका परिवार इन भावनात्मक पलों को सार्वजनिक रूप से प्रदर्शित करने में विश्वास नहीं रखता। उन्होंने कहा कि उन्हें 'बॉर्डर 2' की स्क्रीनिंग के लिए आमंत्रित किया गया था, लेकिन वह शामिल नहीं हो पाईं। इसके बावजूद परिवार के बीच कोई दूरी नहीं है और सभी मिलकर इस कठिन समय का सामना कर रहे हैं। हेमा ने लोगों से अपील की कि वे अफवाहों पर ध्यान देने के बजाय सच्चाई को समझें और परिवार की निजता का सम्मान करें।

तापसी ने तोड़ी चुप्पी, बताया इंडस्ट्री का अनदेखा सच

मुंबई/एजेन्सी

बॉलीवुड अभिनेत्री तापसी पन्नू अपनी बेबाकी के लिए जानी जाती हैं और हाल ही में उन्होंने फिल्म इंडस्ट्री की अंदरूनी सच्चाई पर खुलकर बात की। एक इंटरव्यू में तापसी ने खुलासा किया कि उन्हें कई बार सिर्फ इसलिए फिल्मां से बाहर कर दिया गया क्योंकि फिल्म के मुख्य अभिनेता उनके साथ काम नहीं करना चाहते थे। तापसी ने कहा कि इंडस्ट्री में आज भी कई जगह कार्टिंग पर हीरो का प्रभाव हावी रहता है। उन्होंने बताया, मुझे

सीधे तौर पर कभी नहीं बताया गया, लेकिन कई बार ऐसा महसूस हुआ कि मुझे इसलिए हटाया गया क्योंकि हीरो मुझे कार्ट नहीं करना चाहता था। उन्होंने आगे कहा कि अगर फिल्म का निर्देशक मजबूत और प्रभावशाली न हो, तो सेट पर हीरो की ही चलती है। उनका मानना है, जहां निर्देशक बड़ा नाम नहीं होता, वहां कार्टिंग और अन्य फैसलों में हीरो का दबदबा ज्यादा होता है।

कॉन्क्रीट की बात करें तो तापसी इन दिनों फिल्म अरसी को लेकर चर्चा में हैं, जिसका निर्देशन अनुभव सिन्हा ने किया है।

'व्हाइट लोटस 4' में नहीं होगी दीपिका पादुकोण

मुंबई/एजेन्सी

अभिनेत्री दीपिका पादुकोण से जुड़ी एक और चौंकाने वाली खबर सामने आई है। वह पहले बहुप्रतीक्षित फिल्म 'कल्कि 2' और 'स्पिरिट' से बाहर होने को लेकर चर्चा में थीं। अब खबर है कि उन्होंने अंतरराष्ट्रीय सीरीज 'द व्हाइट लोटस सीजन 4' में काम करने से भी इनकार कर दिया है। रिपोर्ट्स के अनुसार, सीरीज के निर्माताओं ने दीपिका से संपर्क कर उन्हें ऑडिशन देने के लिए कहा था। अभिनेत्री ने ऑडिशन प्रक्रिया में हिस्सा लेने से साफ मना कर दिया, जिसके चलते यह मौका उनके हाथ से निकल गया। बताया जा रहा है कि 'द व्हाइट लोटस' की कार्टिंग प्रक्रिया में ऑडिशन अनिवार्य रखा गया था। निर्माता किसी भी



कलाकार को अंतिम रूप देने से पहले उनका ऑडिशन लेना चाहते थे। सूत्रों के मुताबिक, दीपिका इस प्रक्रिया के लिए तैयार नहीं थीं, जिस कारण वह इस प्रोजेक्ट का हिस्सा

नहीं बन पाईं। गौरतलब है कि इससे पहले भी निर्माताओं ने उन्हें तीसरे सीजन के लिए अप्रोच किया था, लेकिन उस समय वह प्रेग्नेंसी के चलते यह प्रस्ताव स्वीकार नहीं कर

सकी थीं। वर्क फ्रंट की बात करें तो दीपिका को आखिरी बार 'कल्कि 2898 एडी' में देखा गया था। अब फंस उनकी अगली फिल्म का बेसरी से इंतजार कर रहे हैं।



'स्प्लिट्सविला एक्स 6' की यादों में डूबीं लिया शर्मा

मुंबई/एजेन्सी

अपनी बेबाक और बिदास पर्सनैलिटी को लेकर दर्शकों के दिलों में खास पहचान रखने वाली टेलीविजन इंडस्ट्री की महशूर अभिनेत्री लिया शर्मा इन दिनों एमटीवी के पॉपुलर रियलिटी शो 'स्प्लिट्सविला एक्स 6' में नजर आ रही हैं। अभिनेत्री लिया शर्मा ने शनिवार को इंटरव्यू पर शो से रिलेटेड यादों को शेयर किया। इन तस्वीरों में उन्होंने शो के सेट से कई बिहाइंड-द-सीन्स मोमेंट्स शेयर किए, जिसमें होस्ट सनी लियोनी और करण कुंद्रा, उर्फ जायेद, हामिद बर्कजी और अन्य कंटेस्टेंट्स के साथ मजेदार पल शामिल थे। एक खास वीडियो में सनी लियोनी

के बच्चे निशा, नोआ और अशर ने डिनर के दौरान प्यारी सी स्पीच दी। लिया ने बताया कि शो के दौरान वह काफी इमोशनल हो गईं। उन्होंने बताया कि इस शो को याद करते हुए उनकी आंखों में आंसू आ गए थे।

लिया ने लिखा, शो की यादों में खोकर मेरी आंखों में आंसू आ गए थे। ऐसे दिन जब आप खुश होने की कोशिश नहीं करते, बस सच में खुश होते हैं। सबसे अच्छे पल इतनी जल्दी यादें बन जाती हैं कि आप उन्हें पीछे नहीं छोड़ सकते। 'स्प्लिट्सविला एक्स 6' में बहुत प्यार और नफरत है, लेकिन शो को देखने वालों की संख्या बहुत जबरदस्त है। उन्होंने आगे बताया कि एमटीवी चैनल उनके बचपन का

पसंदीदा चैनल हुआ करता था। उन्होंने लिखा, इस सफर की शुरुआत करके मैं बहुत रोमांचित थी। एमटीवी 'स्प्लिट्सविला एक्स 6' एक डेटिंग रियलिटी शो है, जो एमटीवी इंडिया पर आता है। शो के अब तक 16 सीजन आ चुके हैं और इस शो को सनी लियोनी और करण कुंद्रा होस्ट कर रहे हैं। वहीं, उर्फ जायेद और लिया भी नजर आ रही हैं। इनका काम प्रतियोगियों को चुनौती देना और खेल में बाधाएं डालना होगा। वे हर कदम पर प्रतियोगियों को उलझाएंगी और उन्हें अपने निर्णयों पर दोबारा सोचने के लिए मजबूर करेंगी। स्प्लिट्सविला शो 9 जनवरी से एमटीवी चैनल और ओटीटी प्लेटफॉर्म जियो होस्टस्टार पर प्रसारित हो रहा है।

जेल से बाहर आने के बाद राजपाल यादव ने शुरु की नई पारी

मुंबई/एजेन्सी

9 करोड़ के कर्ज में डूबे अभिनेता राजपाल यादव 13 दिन की जेल काटने के बाद बाहर आ चुके हैं और दोबारा काम पर वापसी भी कर चुके हैं। उन्होंने हाल ही में वैनितो वैन से काम पर वापसी की वीडियो शेयर की और सपोर्ट करने वाले सभी लोगों को दिल से धन्यवाद दिया था। अब अभिनेता ने फिल्मों के साथ-साथ नए काम की शुरुआत भी कर दी है। अभिनेता ने फंस से गुजारिश की है कि उनका प्यार और सपोर्ट बहुत जरूरी है। अभिनेता राजपाल यादव ने अपना नया यूट्यूब चैनल शुरू किया है, जिस पर वे नए तरीके से मनोरंजन प्रोसेसने वाले हैं। अभिनेता ने वीडियो जारी कर बताया कि उनके करियर में नई चीज जुड़ रही है और वो है यूट्यूब चैनल। उन्होंने कहा, एक नई पारी की शुरुआत करने के लिए कई दिनों से तैयारी कर रहा था और आज, वह दिन आ गया है। आज से हमारा यूट्यूब चैनल शुरू हो रहा है, जिसका आधिकारिक नाम राजपाल नॉरग यादव है। अभिनेता के चैनल का मिशन बुढ़े हो या नौजवान, हमको मनोरंजन मिले एक समान है। मतलब अब सिर्फ फिल्मों के जरिए ही नहीं बल्कि सोशल मीडिया के जरिए भी गुरुद्वाने वाले हैं।

अभिनेता राजपाल फिलहाल



पटना में होली सेलिब्रेशन इवेंट के दौरान भूमिहार महिला समाज की महिलाएं होली खेलती हुईं।

'छेलेधोरा' में स्वास्तिका मुखर्जी का दमदार किरदार, मुश्किल हालातों में ताकत खोजने की कहानी

मुंबई/एजेन्सी

भारतीय सिनेमा में महिलाओं के जटिल किरदारों को लेकर दिखाई गई फिल्मों में अब दर्शकों की दिलचस्पी बढ़ी है। इसी कड़ी में एक नई बंगाली फिल्म 'छेलेधोरा' चर्चा में है, जो मां-बेटी के रिश्ते, अपराधबोध, और आत्म-खोज जैसी भावनाओं पर केंद्रित है। यह फिल्म एक इंडो-अमेरिकन प्रोडक्शन है और 1 मार्च से इसकी शूटिंग शुरू होने जा रही है। इस फिल्म में जानी-मानी अभिनेत्री स्वास्तिका मुखर्जी मुख्य भूमिका निभा रही हैं। इस कड़ी में उन्होंने अपने किरदार के बारे में बताया। फिल्म में स्वास्तिका 'बुधि' नाम की एक तलाकशुदा महिला का किरदार निभा रही हैं, जो भावनात्मक रूप से काफी जटिल है और उसमें कई कमियां हैं।



स्वास्तिका ने फिल्म को लेकर कहा, "यह कहानी उन पलों की है, जब इंसान खुद को सबसे कमजोर महसूस करता है, लेकिन उसी समय उसके अंदर से असली ताकत निकलती है। बुधि ऐसा किरदार है, जिसे पहली नजर में लोग शायद लिए बड़ी राशि दान की।"

एक मां की तलाश नहीं है, बल्कि एक महिला की आत्म-खोज को भी दिखाती है कि कई बार माता-पिता खुद अपनी कमियों को नहीं समझ पाते, लेकिन मुश्किल हालात उन्हें आईना दिखा देते हैं। 'फिल्म का निर्देशन शिलादित्य मौलिक कर रहे हैं। उनका कहना है, "छेलेधोरा" माता-पिता की कहानी है। फिल्म एक रोड जर्नी की तरह आगे बढ़ती है, जिसमें कई उतार-चढ़ाव और भावनात्मक मोड़ आते हैं। लेकिन, इसके केंद्र में हीलिंग, माफी और दूसरा मौका है। मेरा मानना है कि बच्चे कई बार बड़ों के लिए नैतिक शिक्षा देने वाले बन जाते हैं और यह फिल्म उसी भावना को सामने लाती है।"

'फिल्म की शूटिंग अरुणाचल प्रदेश के खूबसूरत शहरों ईटानगर और जीरो वेली में की जाएगी। शिलादित्य मौलिक ने कहा, "अरुणाचल प्रदेश सिर्फ प्राकृतिक सुंदरता के लिए ही नहीं, बल्कि यहां के प्रतिभाशाली कलाकारों और तकनीशियनों के लिए भी जाना जाता है। फिल्म की टीम में 14 सदस्य इसी क्षेत्र से हैं।"

शारदीय नवरात्र सेवा समिति ट्रस्ट का होलिका दहन आज, रंगोत्सव 4 को

दक्षिण भारत राष्ट्रमत
dakshinbharat.com

चेन्नई। शारदीय नवरात्र सेवा समिति ट्रस्ट द्वारा माधवसम स्थित शिव मंदिर तालाब के पीछे मुनेश्वर मंदिर कंपाउंड में को रात्रि में होलिका दहन का पावन कार्यक्रम आयोजित किया गया है।

उंडी होली पूजन सुबह से ही श्रद्धालु कर सकते हैं। समिति द्वारा

4 मार्च को प्रातः 9 बजे से इसी स्थान पर होली रंगोत्सव धूमधाम से मनाया जाएगा।

समिति के सदस्य डीके पाण्डेय ने बताया कि माधवसम क्षेत्र में यह सामूहिक होलिका दहन कार्यक्रम पिछले डेढ़ दशक से निरंतर आयोजित किया जा रहा है जो आपसी सद्भाव और सामाजिक एकता का प्रतीक बन चुका है। सभी होली प्रेमियों को सादर आमंत्रित किया गया है।

संयुक्त राष्ट्र प्रमुख ने ईरान पर हमले की निंदा की

संयुक्त राष्ट्र/भाषा। संयुक्त राष्ट्र (संरा) प्रमुख एंथोनीय गुतेर्रेस ने

ईरान पर अमेरिका-इजराइल के हवाई हमलों की शनिवार को निंदा की जबकि संयुक्त राष्ट्र सुरक्षा परिषद में अमेरिकी व इजराइली राजदूतों की ईरानी राजदूत से जबरदस्त बहस हुई।

महासचिव गुतेर्रेस ने चेतावनी दी कि पश्चिम एशिया में सैन्य कार्रवाई से दुनिया के सबसे अस्थिर क्षेत्र में बेलागम "घटनाओं का सिलसिला" शुरू होने का खतरा है।

गुतेर्रेस ने शनिवार को सुरक्षा परिषद की आपातकालीन बैठक में कहा, "हम अंतरराष्ट्रीय शांति व सुरक्षा के लिए एक गंभीर खतरा का सामना कर रहे हैं। सैन्य कार्रवाई से ऐसी घटनाओं का सिलसिला शुरू होने का खतरा है, जिसे दुनिया के सबसे अस्थिर क्षेत्र में कोई भी नियंत्रित नहीं कर सकता।"

संयुक्त राष्ट्र की 15 सदस्यीय शक्तिशाली संस्था की बैठक अमेरिका व इजराइल द्वारा ईरान के खिलाफ सैन्य हमले शुरू करने और उसके बाद हुए जवाबी हमलों के कुछ घंटों बाद हुई। गुतेर्रेस ने ईरान के खिलाफ अमेरिका व इजराइल के भीषण सैन्य हमलों की निंदा करने के साथ-साथ बहरीन, इराक, जॉर्डन, कुवैत, कतर, सऊदी अरब और संयुक्त अरब अमीरात की "संप्रभुता एवं क्षेत्रीय अखंडता का उल्लंघन" कर किए गए ईरानी हमलों की भी आलोचना की। उन्होंने कहा, "तेहरान में राष्ट्रपति भवन और सर्वोच्च नेता के परिसर वाले इलाके में बड़े विस्फोटों की खबर मिली है। खबरों के मुताबिक, कई उच्च पदस्थ अधिकारी मारे गए हैं।"



होलिका दहन

धर्म सिंधु व प्रमाणित पंचांग अनुसार व्रतसौंदर्य ग्रहण हो और पूर्णिमा प्रदोष के समय न हो तो पूर्व के दिन ही होलिका दहन पूजा करनी चाहिए, इसलिए इस बार होलिका दहन 2 मार्च को सायंकाल प्रदोष संध्या काल 6.28 बजे से 8.52 बजे तक करना चाहिए। रंग वाली होली यानी धुलेंडी वैसे तो होलिका दहन के दूसरे दिन मनाया जाता है, लेकिन रंग वाली होली खेलने के समय चंद्र ग्रहण का दुष्प्रभाव अपने ऊपर ना हो, इसलिए 4 मार्च को धुलेंडी पर्व मनाया चाहिए।

जगदीश आचार्य
मोबाइल
9448417398.



एम जैन कॉलेज में 'सरदार 2026' का आयोजन

दक्षिण भारत राष्ट्रमत
dakshinbharat.com

चेन्नई। एम जैन कॉलेज ने अपने परिसर में दो दिवसीय अंतरमहाविद्यालयीय सांस्कृतिक उत्सव सरदार 2026 का सफलतापूर्वक आयोजन किया। सरदार 2026 में 70 से अधिक कॉलेजों ने उत्साहपूर्वक भाग लिया और यह एक महत्वपूर्ण अंतरमहाविद्यालयीय सांस्कृतिक मंच के रूप में स्थापित हो गया है। सरदार 2026 में नृत्य, संगीत और ललित कलाओं में 12 से अधिक अंतरमहाविद्यालयीय प्रतियोगिताएं आयोजित की गईं, जिनमें प्रतिभागियों ने बाईं लाख के नकद पुरस्कार के लिए प्रतिस्पर्धा की। इस महोत्सव का उद्घाटन प्रख्यात अभिनेता संपत राम ने पुलिस निरीक्षक एस. पुष्पराज और प्रबंधन समिति के सदस्य विजय जैन के साथ मिलकर किया, जो कलात्मक प्रतिभा और प्रतिस्पर्धा की भावना से परिपूर्ण दो दिनों के इस कार्यक्रम की शुरुआत का प्रतीक है।

अभिनेत्री मालविका मनोज और लोकप्रिय इन्फ्लुएंसर टीटीएफ वासन भी इस महोत्सव में उपस्थित थीं। लोकप्रिय पार्श्व गायकों सैम विशाल और मालविका सुंदर के एक शानदार लाइव कॉन्सर्ट ने दर्शकों को मंत्रमुग्ध कर दिया।

इस कार्यक्रम का मुख्य आकर्षण प्रशंसित अभिनेता और फिल्म निर्माता आर. पार्थिवन को भारतीय सिनेमा और रचनात्मक कलाओं में उनके उत्कृष्ट योगदान के सम्मान में दिया गया प्रतिष्ठित सम्मान था। एम जैन कॉलेज ने एमजेथियन बाजार का भी आयोजन किया, जिसमें 100 से अधिक स्टॉल लगाए गए और परिसर एक जीवंत बाजार में तब्दील हो गया। इस बाजार ने छात्रों और युवा उद्यमियों को अपने नवोन्मेषी उत्पादों, रचनात्मक विचारों और व्यावसायिक पहलों को प्रदर्शित करने के लिए एक सशक्त मंच प्रदान किया। यह पहल छात्रों में उद्यमिता, नेतृत्व और वास्तविक दुनिया के अनुभव को बढ़ावा देने के प्रति संस्थान की निरंतर प्रतिबद्धता को दर्शाती है।

अपने संबोधन में, एम जैन कॉलेज के सचिव उधन कुमार चोरडिया ने कहा, सरदार 2026 और एमजेथियन बाजार समग्र शिक्षा के प्रति हमारी अटूट प्रतिबद्धता को दर्शाते हैं। अकादमिक शिक्षा के अलावा, हम ऐसे मंच तैयार करने का प्रयास करते हैं जो छात्रों में रचनात्मकता, उद्यमिता, नेतृत्व और आत्मविश्वास को बढ़ावा दें।

इस आयोजन में व्यापक भागीदारी और इसका संचालन हमारे छात्रों, शिक्षकों और आयोजन टीम के समर्पण और सामूहिक प्रयास को प्रदर्शित करता है। हम उन प्रख्यात हस्तियों की उपस्थिति से अत्यंत सम्मानित महसूस कर रहे हैं जो हमारे युवा मन को प्रेरित करते हैं। समापन समारोह में अरकोट के राजकुमार के दीवान नवाबजादा मोहम्मद आसिफ अली और आरआई जिला 3234 के जिला गवर्नर रोटेरियन एकेएस विनोद सराओगी की विशिष्ट उपस्थिति ने शोभा बढ़ाई, जिससे भव्य समारोह का गरिमामय समापन हुआ।



संतोष मून्डड़ा बने राजस्थानी संघ के अध्यक्ष

दक्षिण भारत राष्ट्रमत
dakshinbharat.com

कोयम्बटूर। यहां की सबसे बड़ी प्रवासी सामाजिक संगठन राजस्थानी संघ में हुए अध्यक्ष के चुनाव में संतोष मून्डड़ा विजयी रहे।

निर्मल संतोष मून्डड़ा को आगामी वर्ष 2025-27 के लिए नवनिर्वाचित अध्यक्ष चुने गए। अध्यक्ष पद के एक अन्य उम्मीदवार विनोद जैन ने बड़े प्रेम से संतोष मून्डड़ा को गले लगाकर उनका अभिवादन किया। मुख्य चुनाव अधिकारी रमेश सुतलिया संयुक्त चुनाव अधिकारी शशिकांत आर्य, मदनलाल माली, गौतमचन्द रांका और ललित मेहता जालोरी रहे।

संघ के अध्यक्ष गौतमचन्द श्रीश्रीमाल, सचिव विकास नाकोडा आदि ने भी संतोष मून्डड़ा को बधाई दी।



अमृतवाणी सत्संग मंडल ने मनाया होली महोत्सव

दक्षिण भारत राष्ट्रमत
dakshinbharat.com

चेन्नई। परमधाम अमृतवाणी सत्संग मंडल परिवार चेन्नई के सानिध्य में 1 मार्च को होली महोत्सव बड़े ही धूमधाम के साथ मनाया गया। सबसे पहले गणेश वंदना गुरु वंदना उसके बाद मां सरस्वती वंदना के बाद सामूहिक रूप से अमृतवाणी का पाठ किया गया। होली के रसिया के बात कर



गए। सभी भक्तों ने भगवान के संग फूलों की होली खेली और सभी भक्त भगवान के भजनों में झूम उठे। इसमें कुछ भजन 'जुलम कर डालो सितम कर डालियो' / होली खेले रघुवीरा

अवध में होली खेले रघुवीरा' जैसे भजन प्रस्तुत किए गए। सभी को इस अवसर पर भगवान का प्रसाद दिया गया। सभी ने एक दूसरे को होली की शुभकामनाएं दी।

दक्षिण भारत राष्ट्रमत

कविता



राधा किशन की होली

फागुन की रंगीन बेला में पुलक उठा है अब मधुमास, मन उपवन भी महक रहे हैं पाकर पुष्पों की सुवार।

कुज्ज कुज्ज में गूंज रहा है कोकिल का मीठा रस-गान, अवसाद भरे मन में फिर से थिरक उठे हैं चंचल प्राण।

सज संवर कर आई गोपियां ले राधा को अपने साथ, रंग लगाए श्याम सभी को मल मल अपने दोनों हाथ।

चपल अदा कान्हा की देख राधा अधर सजी मुस्कान, आभा लाज की खिल उठी लगा गुलाल कान्हा के गाल।

कदम्ब तले मधुरिम लीला निकुंज वृन्दावन के धाम, श्यामल रंग लजवन्ती बन घुले होली में आठों याम।

देख होली की रासलीला अमराई के पक रहे आम, हर नुकुंड के चर्चें में अब राधा और किशन का नाम।

प्रेम के रंग में रंग गया है बृज गोकुल बरसाना धाम, प्रेम के रसिया अबीर उड़ए कलाई राधाजी की थाम।

नटवर नागर की बांसुरी छेड़ रही है अद्भुत तान, ढोल मृदंग चंग थापों में मचल उठे फागुन के गान।

ये रंग नहीं हैं होली के ये प्रेम, मनुहार और मान, आओ खेलें हम भी होली भुलाकर वर अभिमान।



■ जैन राजेन्द्र गुलेष्ठा 'राज'
9620212395